



पितृपक्ष में पितरों का करें पवित्र भोजन से तर्पण

- ONE DAY DELIVERY
- NO MIDDLE MEN
- DIRECT TO RETAILER
- NO MINIMUM ORDER
- NO MILAWAT
- DIRECT TO CUSTOMER



ALSO LAUNCHING

आटा । सूजी । दलिया । बेसन । दाल । चावल । मसाले । कुकिंग ऑयल । ड्राई फ्रूट्स । चाय

ORDER
ON WEBSITE



ORDER
ON APP



ORDER ON CALL
1800-120-2727

ORDER
ON WHATSAPP



T&C Apply.

विचार बिन्दु

हमारी आनंदपूर्ण बढकारियाँ ही हमारी उपीड़क चाबुक बन जाती हैं। –शेक्सपियर

गरीबी से मुक्ति हेतु शिक्षा, स्वास्थ्य, शांति व पर्यावरण से बेहतर कोई उपाय नहीं

यजुर्वेद संहिता का एक महत्वपूर्ण सूत्र है: दारिद्र्यपाशाद्गुरुतो न दुःखम्, शिक्षारोग्येणविमुक्तिरिष्टा। शान्तिप्रकृत्यासहिता च सिद्धिः, नास्त्वत्रमार्गोऽपरतोद्दिष्टः॥। तात्पर्य यह है कि गरीबी के बंधन से बड़ा कोई दुःख नहीं है। शिक्षा और स्वास्थ्य से ही वांछित मुक्ति प्राप्त होती है। शांति और प्रकृति के साथ सिद्धि प्राप्त होती है। इससे बेहतर कोई और मार्ग नहीं है। इसी बात को यहाँ और भी स्पष्ट किया गया है: दारिद्र्यादधिकः निःसन्देहंनान्ति, तस्यविमुक्तयेश्वारोयशान्तिपर्यावरणानि श्रेष्ठानि साधनानि, अन्येषांन्यूनत्वात्। तात्पर्य यह है कि गरीबी से बड़ा कोई अभिशाप नहीं है, और उससे मुक्ति दिलाने के लिए शिक्षा, स्वास्थ्य, शांति और पर्यावरण से श्रेष्ठ कोई उपाय नहीं देखा जाता। आज की चर्चा पुनः इसी विषय पर है।

मेरा जीवन एक साधारण गाँव में शुरू हुआ जहाँ अकूत गरीबी थी। मेरे पिता प्राथमिक विद्यालय में शिक्षक थे और मैं प्रायः उनको इस संघर्ष में देखता था कि कैसे वे एक ओर अपने विद्यार्थियों को आगे बढने के लिए प्रेरित करते थे और दूसरी ओर सरकारी अफसरों और नेताओं से हाथ जोड़कर अपने पदस्थापन स्थान के विकास के लिए याचना करते थे। मैंने तब इस बात को स्वयं जिया कि कैसे गरीबी न केवल जीवन की गुणवत्ता को कम करती है, बल्कि यह व्यक्ति की आत्मा को भी छलनी कर देती है। इस अभिशाप से मुक्ति पाने की छटपटाहट में मैंने शिक्षा, स्वास्थ्य, शांति और पर्यावरण के महत्व को आत्मसात और क्रियान्वित किया।

शिक्षा ने मेरे लिए विश्व के बंद दरवाजे खोले। शिक्षा मेरे लिए ज्ञान की वह रोशनी लेकर आई, जिसने मुझे अपनी स्थितियों को समझने और उन्हें बदलने की रणनीति और शक्ति दी। स्वास्थ्य ने मुझे यह सिखाया कि एक स्वस्थ शरीर में ही एक स्वस्थ और निर्मल मन निवास करता है, और यही निर्मल मन व्यक्ति के समग्र कल्याण का बीज है। शांति ने मुझे आंतरिक संतुलन और सामंजस्य के चमकारी प्रभाव को समझाया, जो हमारे भीतर सहयोग और सद्भावना को बढ़ाता है। हमारे आसपास का पर्यावरण और उसको बेहतर रखने के लिए हमें सचेत रहने से मुझे यह समझ पाना सुलभ हुआ कि प्राकृतिक संसाधन हमारे जीवन केमूल आधार हैं, और इनकी सुरक्षा करना हमारी असल में हमारी अपनी भलाई के लिए अनिवार्य है।

इस प्रकार, मेरी कहानी आपको यह सिखा सकती है कि गरीबी से लड़ने और विजय पाने हेतु शिक्षा, स्वास्थ्य, शांति, और पर्यावरण कोसाथ लेकर चलना होगा। ये चारों स्तंभ व्यक्तिगत जीवन के साथ ही समग्र समाज में भी सकारात्मक परिवर्तन ला सकते हैं। जब हम इन स्तंभों को सशक्त बनाते हैं, तो हम न केवल गरीबी के विरुद्ध एक प्रबल लड़ाई लड़ सकते हैं, बल्कि एक ऐसे समाज की नींव रख सकते हैं जो अधिक समृद्ध, स्वस्थ, और शांतिपूर्ण हो।

अपनी जीवन यात्रा में मैंने यह भी सीखा कि जब समाज एक साथ मिलकर काम करता है, तो बदलाव लाना तुलनात्मक रूप से शीघ्रतापूर्वक संभव हो पाता है। शिक्षा के माध्यम से युवाओं को सशक्त बनाना, स्वास्थ्य सेवाओं को सुलभ बनाना, शांति की दिशा में काम करना, और पर्यावरण की रक्षा करना—ये सभी कार्य तब और अधिक प्रभावी होते हैं जब हम सभी इसमें साझा प्रयत्न करते हैं। मेरी कहानी यह भी दर्शाती है कि गरीबी एक बड़ी चुनौती है, लेकिन इसे पराजित करने के लिए हमारे पास शक्तिशाली रणनीतियाँ उपलब्ध हैं। शिक्षा, स्वास्थ्य, शांति, और पर्यावरण के माध्यम से हम व्यक्तिगत जीवन को बेहतर बना सकते हैं, और साथ ही पूरे समाज और राष्ट्र को भी उन्नित की ओर ले जा सकते हैं। इस दिशा में मिलजुल कर किया गया कार्य एक ऐसे भविष्य की ओर ले जा सकता है जहाँ गरीबी मात्र इतिहास का हिस्सा बन कर रह जाए।

शिक्षा और कौशल का महत्व तो जगजाहिर है। इससे न केवल ज्ञान और कौशल प्राप्त होते हैं, बल्कि उसे आत्मनिर्भरता की एक महत्वपूर्ण शक्ति है। एक अनपढ़ व्यक्ति जो अपने अधिकारों से अनभिज्ञ होता है, उसे प्रायः शोषण का सामना करना पड़ता है। जब वही व्यक्ति शिक्षित हो जाता है, तो वह न केवल अपने अधिकारों की रक्षा कर सकता है, बल्कि अपने जीवन की बेहतररीहेतु सही निर्णय ले सकता है।

शिक्षा के साथ ही स्वास्थ्य भी गरीबी से मुक्ति का एक अनिवार्य साधन है। बीमारियों से मुक्त एक स्वस्थ व्यक्ति अपने कार्य में अधिक सक्षम होता है और तुलनात्मक रूप से अधिक आय अर्जित कर सकता है। इसके उलट, एक बीमार व्यक्ति अपनी क्षमता का पूरा उपयोग नहीं कर सकता, जिससे

यह आवश्यक है कि हम शिक्षा, स्वास्थ्य, पर्यावरण, और शांति के क्षेत्र में निवेश को बढ़ावा दें और इन्हें अपनी राष्ट्रीय नीतियों का केंद्र बिंदु बनाएं। इस प्रकार, हम एक ऐसे भविष्य की ओर अग्रसर होंगे जहाँ हर नागरिक के पास अपनी पूर्ण क्षमता को प्राप्त करने का अवसर होगा।

शान्ति को बढ़ावा देना और आपसी संघर्षों को कम करना गरीबी से मुक्ति के लिए अनिवार्य है।

गरीबी को मिटाने के लिए शिक्षा, स्वास्थ्य, और शांति के साथ-साथ पर्यावरण का संरक्षण भी अत्यंत आवश्यक है। पर्यावरणीय स्थिरता से हमारे संसाधन सुरक्षित रहते हैं, जो कि सतत आर्थिक, सामाजिक और पारिस्थितिकीय विकास और लोगों के कल्याण में मौलिक भूमिका निभाते हैं। जब पर्यावरण संरक्षित होता है, तो यह खाद्य सुरक्षा में योगदान देता है, प्राकृतिक आपदाओं के प्रभाव को कम करता है, और स्वच्छ जल, वायु और मृदा प्रदान करता है। इस प्रकार, पर्यावरणीय स्थिरता प्राकृतिक पारिस्थितिकीय तंत्रों के साथ ही मानव समाज के स्वास्थ्य और आर्थिक स्थिरता के लिए भी अनिवार्य है। इसलिए, गरीबी उन्मूलन की हमारी रणनीतियों में पर्यावरणीय संरक्षण को भी प्रमुख स्थान देना चाहिए। प्राकृतिक जलवायु समाधान जिसमें कार्बन पृथक्करण और संचय, जैव-विविधता का संरक्षण, और आजीविका में सुधार शामिल हैं, एक ऐसा रास्ता देते हैं जो गरीबी उन्मूलन के लिए आवश्यक संसाधनों का सुदृढीकरण भी करते है।

इन चारों स्तंभों – शिक्षा, स्वास्थ्य, शांति और पर्यावरण – को सुदृढ़ करने से ही गरीबी के चक्र को तोड़ा जा सकता है और एक समृद्ध समाज की नींव रखी जा सकती है। इसके लिए आवश्यक है कि सरकारें और समाज के सभी वर्ग इन क्षेत्रों में प्राथमिकता से निवेश करें। इन मूलभूत कारकों को सम्हाले बिना गरीबी के विरुद्ध एक प्रभावी और निर्णायक लड़ाई नहीं लड़ी जा सकती।

यदि एक देश अपने बच्चों और नागरिकों को उच्चकोटि की शिक्षा, स्वास्थ्य सेवाएं, पर्यावरणीय सुरक्षा, और शांतिपूर्ण जीवन नहीं दे सकता, तो वास्तव में उसके पास देश के लिए और क्या बचता है? ये सभी तत्व न केवल एक समृद्ध समाज की नींव हैं, बल्कि ये हर व्यक्ति के जीवन की गुणवत्ता को भी महत्वपूर्ण है। एक व्यक्ति, परिवार, समाज और राष्ट्र के रूप में हमारी प्राथमिकता यह होनी चाहिए कि हम इन मूलभूत आवश्यकताओं को पूरा करें और अपने नागरिकों को एक सुरक्षित, स्वस्थ, और शिक्षित भविष्य प्रदान करें। यदि हमारा देश अपने नागरिकों को उच्चकोटि की शिक्षा, स्वास्थ्य सेवाएं, पर्यावरणीय सुरक्षा और शांतिपूर्ण जीवन प्रदान करने में सफल होता है, तो यह व्यक्तिगत जीवन की गुणवत्ता को तो बढ़ाएगा ही साथ ही समाज के समटा विकास को भी सुनिश्चित करेगा। इन मूलभूत कारकों को ध्यान रखकर तय की गई प्राथमिकता ही वह आधार है जिस पर एक समृद्ध राष्ट्र का निर्माण होता है।

इस विश्लेषण में हम आने वाले समय में यह स्पष्ट करेंगे कि कैसे शिक्षा नागरिकों को नई तकनीकें और विचार सीखने में मदद कर सकती है, स्वास्थ्य सेवाएं कैसे उन्हें अधिक उत्पादक बना सकती हैं, पर्यावरणीय संरक्षण कैसे संसाधनों की रक्षा कर सकता है, और शांति कैसे हमारे समाज को अधिक सहयोगी और सद्भावपूर्ण बना सकती है। हम उम्मीद करते हैं कि इस विश्लेषण के माध्यम से प्राप्ानिष्कर्ष समाज और सरकारों को इन क्षेत्रों में नीतियाँ और कार्यक्रम विकसित करने के लिए प्रेरित करेंगे, जिससे गरीबी कम होने के साथ ही देश की समग्र प्रगति भी सुनिश्चित होगी।

हम इस श्रृंखलाबद्ध विश्लेषण को इस आशा और विश्वास के साथ प्रस्तुत कर रहे हैं कि यह ज्ञान, गरीबी को मिटाने के लिए समाज और सरकारों को एक नई दिशा देगा। जब एक देश अपने बच्चों और नागरिकों को उच्चकोटि की शिक्षा, स्वास्थ्य सेवाएं, पर्यावरणीय सुरक्षा, और शांतिपूर्ण जीवन प्रदान करने में सफल होता है, तो यह न केवल व्यक्तिगत जीवन की गुणवत्ता को बढ़ाता है बल्कि समाज के समग्र विकास को भी सुनिश्चित करता है। ये सभी तत्व एक समृद्ध समाज की नींव हैं और हर व्यक्ति के जीवन की गुणवत्ता को बढ़ाने में महत्वपूर्ण हैं। इससे न केवल हमारे देश की समग्र उन्नति सुनिश्चित होगी, बल्कि यह हमारे नागरिकों को विश्व स्तर पर प्रतिस्पर्धी और सक्षम बनाने में भी मदद करेगा। यह आवश्यक है कि हम शिक्षा, स्वास्थ्य, पर्यावरण, और शांति के क्षेत्र में निवेश को बढ़ावा दें और इन्हें अपनी राष्ट्रीय नीतियों का केंद्र बिंदु बनाएं। इस प्रकार, हम एक ऐसे भविष्य की ओर अग्रसर होंगे जहाँ हर नागरिक के पास अपनी पूर्ण क्षमता को प्राप्त करने का अवसर होगा।

हम इस बात को समझते हैं कि गरीबी एक जटिल समस्या है जिसका समाधान एक क्षेत्र में कार्य करने से नहीं, अपितु एक समन्वित और समग्र दृष्टिकोण से ही हो सकता है। इसलिए हमारी श्रृंखला विभिन्न क्षेत्रों के विशेषज्ञों के विचारों और अनुभवों को साझा करेगी, और शोध-आधारित विचारों को आगे लायेगी, जिससे नवाचार और सुधार के लिए प्रेरणा मिल सके। अंत में, हम आशा करते हैं कि यह श्रृंखला न केवल जागरूकता बढ़ाएगी बल्कि समाज और सरकारों को उन नीतियों और कार्यक्रमों को अपनाने के लिए प्रेरित करेगी जो वास्तव में गरीबी को कम करने और हमारे देश को एक समृद्ध भविष्य की ओर ले जाने में सहायक होंगे।

–अतिथि सम्पादक, डॉ. दीप नारायण पाण्डेय, (इंडियन फारेस्ट सर्विस से सेवानिवृत्त, वर्तमान में राष्ट्रीय आयुर्वेद संस्थान सहित अनेक विश्वविद्यालयों में विजिटिंग प्रोफेसर) (यह लेखक के निजी विचार हैं और 'सार्वभौमिक कल्याण के सिद्धांत' से प्रेरित हैं।)

खोया पाया की समीक्षा, पूर्वी राजस्थान नहर परियोजना से राम जल सेतु तक



रामपाल जाट

‘भाखड़ा मेनैजमेंट बोर्ड’ में पंजाब तथा हरियाणा के एक-एक सदस्य हैं किंतु राजस्थान का कोई सदस्य नहीं है। जबकि राजस्थान इसके लिए अतिरिक्त पर्यासरत है। हरिके बैराज पर नियंत्रण नहीं होने से राजस्थान की भागीदारी के पानी में भी अनेक बार कटौती की जाती है। ‘इंदिरा गांधी नहर परियोजना’ में 8.6 एमएफ़ पानी में से राजस्थान को 7.59 एमएफ़ पानी ही प्राप्त हो रहा है। राजस्थान की भागीदारी का 0.6 एमएफ़ पानी नहीं प्राप्त नहीं हो रहा है। इसके अतिरिक्त जब भी पानी की आवक में कमी होती है तो हरिके बैराज पर पंजाब का नियंत्रण होने से राजस्थान की भागीदारी का पानी कम कर दिया जाता है। राजस्थान निचले भाग (डाउनस्ट्रीम) में होने से सदैव ही पानी प्राप्त करने में घाटे में रहता है। इसी प्रकार नोहर सिद्धमुख नहर से 0.47 एमएफ़ पानी प्राप्त होना था किंतु उसमें से 0.30 एमएफ़ पानी ही प्राप्त हो रहा है एवं 0.17 एमएफ़ हरियाणा ने रोक रखा है। परिणामतः राजस्थान के नोहर, भादरा एवं सिद्धमुख क्षेत्र को पानी की आपूर्ति से वंचित रहना पड़ता है।

राजस्थान एवं हरियाणा के मध्य यमुना जल हथिनी कुंड पर 577 तथा ओखला हेड पर 386 मिलियन घन मीटर पानी राजस्थान की भागीदारी में आया था किंतु 30 वर्ष उपरांत भी अभी तक यह पानी भी राजस्थान को प्राप्त नहीं हुआ है। गुडगांव नहर की क्षमता में बढ़ोतरी का समझौते का ज्ञापन-अनुबंध (एमओयूर) होने पर हरियाणा ने अभी तक अपनी सहमति व्यक्त नहीं की है। इसी प्रकार राजस्थान और हरियाणा तथा भारत सरकार के जल शक्ति मंत्रालय के मध्य 17 फरवरी 2024 को यमुना जल के वितरण के लिए हथिनी कुंड पर 577 मिलियन घन मीटर पानी ताजेवाला हेड से भूमिगत पाइपलाइन द्वारा चुरे, झुझरू एवं अन्य जिलों को सिंचाई –पेयजल का पानी जुगाड़ी से अक्टूबर की अवधि में देने का एमओयू होने के उपरांत भी हरियाणा ने यमुना बेसिन में तीन स्थान रेणुकाजी, लखवार एवं किशु पर पानी के संग्रहण की व्यवस्था कर ली है।

बांसवाड़ा जिले में स्थित माही बांध में गुजरात की 40 प्रतिशत तथा राजस्थान की

से लेकर 2024 तक की अवधि में केन्द्रीय जल शक्ति मंत्री के कारण इस समझौते को शून्य करने की कार्यवाही राजस्थान की जनता को सदैव चुभती रहेगी। राजस्थान की जनता इस प्रकार की जनहित की बलि देने जैसी कार्यवाही करने वालों को कभी क्षमा नहीं करेगी। राजस्थान का नियंत्रण एवं संचालन में बाधा उत्पन्न करने तथा राजस्थान को प्राप्त होने वाले पानी की मात्रा को कम करना राजस्थान की जनता के साथ अन्याय है।

पार्वती-कालीसिंध चम्बल लिंक परियोजना पर तैयार नये प्रारूप में इस परियोजना में कुलू बेसिन के पानी को राजस्थान से काटकर मध्य प्रदेश को दे दिया गया है। इसके बदले में पार्वती नदी से पानी लिया जाना प्रस्तावित है। मध्यप्रदेश एव राजस्थान के लिए कुलू और पार्वती से पानी प्राप्ति हेतु 75 प्रतिशत निर्भरता का प्रावधान किया गया है। इससे 50 प्रतिशत निर्भरता का अपेक्षा प्राप्त पानी की मात्रा आधी रहेगी। क्योंकि 50 प्रतिशत निर्भरता के अनुसार 4 वर्ष में से 2 वर्ष पानी का संटाहण किया जा सकता है। जबकि 75 प्रतिशत निर्भरता के अनुसार 4 वर्ष में से 1 वर्ष ही पानी का संग्रहण किया जाएगा। कुलू नदी का पूर्ण पानी मध्यप्रदेश को प्राप्त होगा जबकि पार्वती नदी में दोनों प्रदेशों की भागीदारी होने एवं मध्य प्रदेश के ऊपरी बेसिन (अप स्ट्रीम) होने के कारण राजस्थान को प्राप्त होने वाले पानी की कटौती की सम्भावना बनी रहेगी। वैसे भी पार्वती नदी पर मध्य प्रदेश सात से अधिक परियोजनाएँ तैयार कर चुका है। इनमें सोनचिरी, रामवास, बकोरा, पटुनिया, सेवरखेड़ी, सेकरी एवं सुल्तानपुर आदिहै। राजस्थान एवं मध्य प्रदेश के बीच किया गया समझौता ज्ञापन-अनुबंध (एमओए) समानता पर आधारित नहीं होने के कारण न्याय संगत नहीं है। मध्य प्रदेश में काली सिंध नदी पर 2013-14 से 2018-19 तक मोहनपुरा एवं कुंडालिया बांध बना लिए थे। अब पार्वती नदी पर पातनपुर बांध का निर्माण कार्य चल रहा है। इन बांधों के द्वारा 1100 मिलियन घन मीटर पानी तो मध्य प्रदेश ने पहले ही सुरक्षित कर लिया। इसे सम्मिलित करने पर मध्य प्रदेश को प्राप्त होने वाले पानी की मात्रा 4,742 मिलियन घन मीटर है। जबकि राजस्थान में उपयोग होने वाले पानी की मात्रा 3405 मिलियन घन मीटर है अर्थात् 1337 मिलियन घन मीटर पानी मध्य प्रदेश को अधिक आवंटित किया गया है। इस परियोजना के पानी की गणना में पुनर्स्क्रिप्त 522 मिलियन घन मीटर पानी को जोड़ना कल्पनावलम्बित होने से रोकक तथ्य है। कल्पना बांधों का कार्य पर देश में ही नहीं बल्कि विश्व में भी एसी प्रणाली अब तक धरातल पर नहीं उतरी है।

मध्य प्रदेश में कुंडालिया तथा मोहनपुरा बांधों का कार्य वर्ष 2018-19 तक 5 वर्षों में पूरा कर लिया गया था। जबकि मूल ‘पूर्वी राजस्थान नहर परियोजना’ का विस्तृत परियोजना प्रतिवेदन (डीपीआर) वर्ष 2017 में तैयार होने के बाद 8 वर्ष में कार्यपूर्णता की ओर नहीं बढ़ पाया है। बल्कि पेयजल योजनायों के पूर्ण होने का कार्यकाल भी राज्य में वर्ष 2054 तक निश्चित किया गया है। राजस्थान में सिंचाई परियोजना का कार्य मध्यप्रदेश की तुलना में पिछड़ेता का तथ्य स्पष्ट है। वर्ष 2019 से 2024 तक केंद्र सरकार में जल शक्ति मंत्री ने इस परियोजना को अटकाना, लटकाना एवं प्रधानमंत्री कार्यालय को भटकाना आरंभ रखा, तब धुआं उठा था। अब केंद्र एवं सरकार के मंत्रियों के कारण इस परियोजना के मूल स्वरूप में आग दिखाई देने लगी है। जिन्होंने पक्षपात नहीं करने की सौंगंध खाई थी वे ही पानी की मात्रा घटाने के उपरांत उपयोग बढ़ाने के द्वारा इस परियोजना के लाभार्थितों को संकट में डालने का काम कर रहे हैं। उपलब्धता घटना तथा उपयोग बढ़ना परियोजना को असफलता की ओर धकेलने वाला कदम है। जिस व्यक्ति को कोढ़ की बीमारी हो, उसे खुजली चलने लगे तो सुखचैन समाप्त हो जाता है। सरकार चलाने वाले चुनाव जीतने जैसे निजी स्वार्थ के लिए राज्य के सार्वजनिक हितों के स्थान पर स्वयं के हित की साधना में लग जाए तो आए थे हरिभजन को ओटन लगे कपास जैसी स्थिति उत्पन्न हो जाती है। मेरा-तेरा का भाव छोटे मनों के कारण होता है। वे अर्थ निजः परो वेति वगुणा लघुचेतसाम्, उदारचरितानाम् तु वसुधैव कुटुंबकम् की भावना को आहत करते हैं। उनके पास न्याय का अवसर आने पर वे अन्याय करते हैं। यही स्थिति राजस्थान में खेत को पानी के उद्योष को धरातल पर उतारने में हो रही है। ऐसे जन प्रतिनिधि-मंत्रीण सिंधिधान को सौंगंध को मिटाने पर तुले रहते हैं। इसी का परिणाम है कि ‘पूर्वी राजस्थान नहर परियोजना’ के गणितीय वैज्ञानिक आधार पर तैयार मूल स्वरूप को बिगाड़ने पर उतारू। स्वार्थ के अंधेण के कारण एक दूसरे को पछाड़ने की होड़ लगी हुई है। जिस परियोजना को 3921 मिलियन घन मीटर पानी की उपलब्धता में से 3509.14 मिलियन घन मीटर की उपयोग के आधार पर तैयार किया गया था। उपयोग होने वाले पानी की मात्रा घटाकर 3405 मिलियन घन मीटर कर दी गयी। तदोपरान्त भी परियोजना को विस्तारित कर दिया गया, जिससे पानी की आपूर्ति की समस्या उत्पन्न होगी।

इस दिशा में सम्मिलित 26 बांधों के अतिरिक्त पूर्व के बने हुए 15 अन्य बांधों की जोड़ दिया गया। जिसमें पेयजल के मंत्री ने चांदसेने को जुड़वा दिया। इनको देखकर राजस्थान के जल संसाधन मंत्री ने 200 मिलियन हेक्टर पानी के संग्रहण के लिए कृत्रिम बांध के नाम पर पुष्कर में तथा झिमी होड में केन्द्रीय मंत्री ने 300 मिलियन घन

मीटर के अलवर के सरिस्का की पहाड़ियों में कृत्रिम बांध की प्रस्तावना सम्मिलित करा दी। आश्चर्य तो यह है कि चाहत के अनुसार पुराने बांध अस्तित्व में नहीं होने पर भी नये बांध प्रस्तावित कर दिये गये। ऐसी स्थिति का राज्य के मुखिया भी क्यों पीछे रहते, उन्होंने भी परियोजना में सम्मिलित बंध बरंटा से आगे पानी ले जाने के लिए ‘सुजान गंगा-भरतपुर लिंक’ को जुड़वा दिया। इनके लिए बजट 2024-25 में घोषणा कर दी गई और उसी की अनुपालना में 18 फरवरी 2025 को टेंडर भी कर दिए गए। इसके अतिरिक्त विकास के नाम पर परियोजना के मार्ग में आने वाले 158 छोटे तालाबों की सूक्ष्म सिंचाई विकास परियोजना प्रस्तावित कर दी गई है। पानी की पर्याप्त सुनिश्चित उपलब्धता के परीक्षण के उपरांत इस प्रकार की योजनाएँ स्वागत योग्य होती है किन्तु पानी की उपलब्धता की घटने के बाद भी जनप्रतिनिधियों द्वारा परियोजना के मूलस्वरूप को बिगाड़ाना उचित नहीं कहा जा सकता।


यह राजस्थान के प्रत्येक नागरिक की सदिच्छा है कि उसके ‘खेत को पानी’ मिले। इसमें कोई असहमत नहीं हो सकता। इसके लिए अधिकाधिक सिंचाई परियोजनाओं की आवश्यकता है। उनके लिए पानी की आवश्यकता ‘सिंधु जल समझौते’ को निरस्त कर भी पूर्ण की जा सकती है। पूर्व में हुए समझौतों की पालना से इसे संभव किया जा सकता है। इसके अतिरिक्त प्रदेश के विस्तृत भूभाग के वर्षा जल का संग्रहण कर भी ‘खेत को पानी’ उपलब्ध करया जा सकता है। इस कठिन कार्य को सरल बनाने के लिए ही जन प्रतिनिधियों, मंत्रियों एवं सरकारों की प्रासंगिकता है। केन्द्रीय मंत्री, राजस्थान सरकार के धरातल पर उतारने में हो रही है। ऐसे जन प्रतिनिधि-मंत्रीण सिंधिधान को सौंगंध को मिटाने पर तुले रहते हैं। इसी का परिणाम है कि ‘पूर्वी राजस्थान नहर परियोजना’ के गणितीय वैज्ञानिक आधार पर तैयार मूल स्वरूप को बिगाड़ने पर उतारू। स्वार्थ के अंधेण के कारण एक दूसरे को पछाड़ने की होड़ लगी हुई है। जिस परियोजना को 3921 मिलियन घन मीटर पानी की उपलब्धता में से 3509.14 मिलियन घन मीटर की उपयोग के आधार पर तैयार किया गया था। उपयोग होने वाले पानी की मात्रा घटाकर 3405 मिलियन घन मीटर कर दी गयी। तदोपरान्त भी परियोजना को विस्तारित कर दिया गया, जिससे पानी की आपूर्ति की समस्या उत्पन्न होगी।

इस दिशा में सम्मिलित 26 बांधों के अतिरिक्त पूर्व के बने हुए 15 अन्य बांधों की जोड़ दिया गया। जिसमें पेयजल के मंत्री ने चांदसेने को जुड़वा दिया। इनको देखकर राजस्थान के जल संसाधन मंत्री ने 200 मिलियन हेक्टर पानी के संग्रहण के लिए कृत्रिम बांध के नाम पर पुष्कर में तथा झिमी होड में केन्द्रीय मंत्री ने 300 मिलियन घन


–रामपाल जाट, राष्ट्रीय अध्यक्ष, किसान महाप्रचायत

अनंत चतुर्दशी पर रणछोड़ मंदिर में अनुष्ठान

डूंगरपुर, (निसं) अनंत चतुर्दशी के अवसर पर महिलाओं ने घर-परिवार के सुख-समृद्धि की कामनाओं के साथ विभिन्न धार्मिक अनुष्ठानों का दौर दिन भर चला। शनिवार प्रातः से रिमझिम व मूसलाधार बारिश के बीच बड़ी संख्या में ग्रामीण क्षेत्रों से जनजाति क्षेत्र की महिलाएं, बालिकाएं, युवक व पुरूष पूजा सामग्री लेकर फौज का बदला स्थित रणछोड़ मंदिर, सुधारवाडा स्थित निष्कर्मा मंदिर सहित विभिन्न महादेव मंदिरों में पहुंचकर नारियल वधेरा तथा भगवान से सुख-समृद्धि की कामना की। इस दौरान अनंत चतुर्दशी का रक्षा सूत्र धारण किया। धर्म प्रेमियों ने उपवास भी किया। प्रातः से ही फौज का बदला स्थित रणछोड़ राय मंदिर में श्रद्धालुओं की भीड़ उमड़ने लगी।



मेघ
आर्थिक/वित्तीय मामलों के लिए दिन अच्छा रहेगा। आय में वृद्धि होगी। संभावित धन प्राप्त होगा। घर-परिवार में सुख-सुविधाएं बढ़ेंगी। व्यक्तिगत सफलता से मनोबल बढ़ेगा।




वृष
अपने अति आवश्यक कार्यों को प्राथमिकता से करने का प्रयास करें। अटके कार्य शीघ्रता/सुगमता से बनने लगेंगे। परिचितों के सहयोग से वर्तमान समस्या का समाधान हो सकता है।




मिथुन
नवीन कार्यों के आशय में सकारात्मक आशावादन प्राप्त होंगे। अटके हुए कार्य बनने लगेंगे। महत्वपूर्ण कार्यों में व्यस्तता बनी रहेगी। धार्मिक कार्यों में भाग ले सकते हैं।

कर्क
चन्द्रमा अष्टम भाव में शुभ नहीं है। शुभ कार्यों में परेशानी हो सकती है। व्यक्तिगत परेशानियों के कारण भागदौड़ रहेगी। आज आवश्यक कार्यों में विलम्ब हो सकता है।




सिंह
परिवार में आपसी सहयोग-समन्वय बना रहेगा। परिवार में उत्सव जैसा माहौल रहेगा। परिवार में धार्मिक कार्य सम्पन्न हो सकते हैं।




कन्या
विवादित मामलों से राहत मिल सकती है। अटके हुए कार्य बनने लगेंगे। आर्थिक स्थिति ठीक रहेगी। पारिवारिक कार्यों से संबंधित यात्रा संभव है।



तुला
परिजनों के व्यवहार के कारण दुःख हो सकता है। आपसी ईर्ष्या-वैमनस्यता के कारण परेशानी हो सकती है। खान-पान के कारण स्वास्थ्य खराब हो सकता है।



धनु
परिवार में मन को प्रसन्न करने वाले संदेश प्राप्त होंगे। मित्रों के सहयोग से वर्तमान समस्या का समाधान हो सकता है। परिवार में धार्मिक-सामाजिक समारोह सम्पन्न हो सकते हैं।



मकर
आर्थिक कारणों से अटकें हुए कार्य बनने लगेंगे। संभावित धन प्राप्त होगा। आज अटके हुए कार्य बनने लगेंगे। पुराने मित्रों से मुलाकात हो सकती है।




कुंभ
मानसिक तनाव से राहत मिलेगी। मन:स्थिति में सुधार होगा। विवादित मामलों से जहत मिल सकती है। अटके हुए कार्य बनने लगेंगे। आज समय रचनात्मक कार्यों में व्यतीत होगा।

मीन
घर-गृहस्थी के खर्चों में अनावश्यक वृद्धि हो सकती है। मन में असंतोष बना रहेगा। आज समय अनर्गल कार्यों में खराब हो सकता है। स्वास्थ्य का ध्यान रखें।

‘शिक्षक की हमारे जीवन में सबसे महत्वपूर्ण भूमिका होती है’

■ **पूर्वांचल जन चेतना समिति व यूनेस्को ने 74 शिक्षकों का सम्मान किया**

चेयरमैन मंजू पोखरना, आजाद शर्मा, जवाहर फाउंडेशन के प्रभारी रजनीश वर्मा, मनी एजुकेशन सोसाइटी के अध्यक्ष विभोर त्रिवेदी मंच पर मौजूद थे। कार्यक्रम संयोजक रजनीश वर्मा ने बताया कि सम्मान समारोह में विभिन्न क्षेत्रों के 71 शिक्षक और शिक्षिकाओं को सम्मानित किया गया। समारोह की अध्यक्षता पूर्व जिला शिक्षा अधिकारी एवं कवि प्रह्लाद पारीक ने की। वहीं मुख्य अतिथि के तौर पर जिला शिक्षा अधिकारी (प्रारंभिक) रामेश्वर बाल्दी थे। सम्मानों में अति विशिष्ट अतिथि के तौर पर स्टेट फेडरेशन ऑफ यूनेस्को एसोसिएशन इन राजस्थान के प्रदेश संयोजक गोपाल लाल माली, जिला यूनेस्को एसोसिएशन के वरिष्ठ उपाध्यक्ष ललित अग्रवाल, पूर्व नगर परिषद



राशिक रविवार 7 सितम्बर, 2025

भारपद मास, शुक्ल पक्ष, पूर्णिमा, रविवार, विक्रम संवत 2082, शतभिषा नक्षत्र रात्रि 9:14 तक, सुकर्मा योग प्रातः 9:22 तक, विष्टि करण प्रातः 6:12 तक, चन्द्रमा आज कुम्भ राशि में संचार करेगा।

ग्रह स्थिति: सूर्य-सिंह, चन्द्रमा-कुम्भ, मंगल-कन्या, बुध-सिंह, गुरू-मिथुन, शुक्र-कर्क, शनि-

मौन, राहु-कुम्भ, केतु-सिंह राशि में।

आज भद्रा दिन 12:40 तक है।

आज सत्य पूर्णिमा व्रत है। आज से सिंजा माता पूजन आरम्भ (कुमारियों का) होगा। आज गोत्रमति व्रत समाप्त होगा। आज

24 कीस परिक्रमा और सन्यासियों का चातुर्मास पूर्ण होगा।

आज पूर्णिमा और षोडषदि श्राद्ध है। आज खग्रास चन्द्र ग्रहण

है। ग्रहण आरम्भ रात्रि 9:57 पर होगा। खग्रास आरम्भ रात्रि

11:01 पर और ग्रहण मध्य रात्रि 11:42 पर होगा। ग्रहण

सूतक दिन 12:57 से रात्रि 1:27 पर समाप्त होगा।

श्रेष्ठ चौघड़िया: चर 7:46 से 9:19 तक, लाभ-अमृत

9:19 से 12:25 तक, शुभ 1:58 से 3:31 तक।

राहुकाल: 4:30 से 6:00 तक। सूर्योदय 6:12,

सूर्यास्त 6:37

यू.एन. की जनरल असैम्बली को प्रधानमंत्री मोदी स्वयम् सम्बोधित नहीं करेंगे

पहले उपलब्ध कराये गये प्रोग्राम के अनुसार, प्र.मंत्री को 26 सितम्बर को, जनरल असैम्बली को सम्बोधित करना था पर अब परिवर्तित प्रोग्राम के अनुसार, विदेश मंत्री एस. जयशंकर को नियुक्त किया गया है 21 सितम्बर को जनरल असैम्बली को सम्बोधित करने के लिये

- जाल खंबाता -
- राष्ट्रदूत दिल्ली ब्यूरो -
नई दिल्ली, 6 सितम्बर। प्रधानमंत्री नरेन्द्र मोदी इस महीने के अंत में होने वाले संयुक्त राष्ट्र संघ की महासभा के वार्षिक उच्च स्तरीय सत्र की “जनरल डिबेट” को संबोधित नहीं करेंगे।

संयुक्त राष्ट्र महासभा का 80वां सत्र 9 सितंबर को शुरू होगा। उच्च स्तरीय जनरल डिबेट 23 से 29 सितंबर तक चलेगी। परंपरा के अनुसार, ब्राजील सत्र का पहला वक्ता होगा, जिसके बाद अमेरिका का नंबर होगा।

अमेरिकी राष्ट्रपति डॉनल्ड ट्रंप 23 सितंबर को प्रतिष्ठित महासभा के मंच से विश्व नेताओं को संबोधित करेंगे। यह उनके वाइट हाउस में दूसरे कार्यक्रम के दौरान यू एन सत्र को दिया गया पहला

■ सितम्बर माह की जनरल असैम्बली का सत्र सबसे व्यस्त व महत्वपूर्ण सेशन माना जाता है, तथा 23-29 का समय राष्ट्रध्यक्षों या उनके प्रतिनिधियों द्वारा सम्बोधित करने के लिये आरक्षित रहता है।

■ सबसे पहले, परम्परागत तरीके के अनुसार, ब्राजील जनरल असैम्बली को सम्बोधित करता है, और फिर अमेरिका, राष्ट्रपति ट्रम्प पहले दिन अपना सम्बोधन प्रस्तुत करेंगे।

■ 26 सितम्बर को इज़रायल, चीन, पाकिस्तान व बंगलादेश के राष्ट्रध्यक्ष जनरल एसेम्बली को सम्बोधित करेंगे।

■ पर, यह भी सच है, कि पूर्व घोषित कार्यक्रम में अंतिम समय तक तब्दीलियां संभव हैं, 23-29 सितम्बर के “हाई लैवल” सप्ताह से पहले।

भाषण होगा।

80वें सत्र की उच्च स्तरीय जनरल डिबेट के लिए शुक्रवार को जारी अंतरिम वक्ताओं की सूची के अनुसार, भारत का प्रतिनिधित्व एक मंत्री करेंगे। विदेश मंत्री एस. जयशंकर

27 सितंबर को सत्र को संबोधित करेंगे।

जुलाई में जारी की गई पिछली अंतरिम वक्ताओं की सूची के अनुसार, प्रधानमंत्री मोदी 26 सितंबर को जनरल डिबेट को संबोधित करने वाले थे। इज़राइल, चीन, पाकिस्तान और

बांग्लादेश के राष्ट्राध्यक्ष 26 सितंबर को संयुक्त राष्ट्र महासभा को संबोधित करेंगे।

प्रधानमंत्री मोदी इस वर्ष फरवरी में द्विपक्षीय बैठक के लिए अमेरिका गए (शेष अंतिम पृष्ठ पर)

यमुना अभी भी खतरे के निशान से ऊपर

नयी दिल्ली, 06 सितंबर। दिल्ली में यमुना नदी का जलस्तर घट रहा है लेकिन निचले इलाकों में बाढ़ जैसी स्थिति बरकरार है क्योंकि जलस्तर अभी भी खतरे के निशान से ऊपर है।

- हथिनी कुंड बैराज से छोड़े जाने वाले पानी में कमी आने से जलस्तर कुछ घटा है पर खतरा अभी बना हुआ है।

प्राप्त जानकारी के अनुसार पुराने रेलवे पुल का जलस्तर कई दिनों में पहली बार 207 मीटर से नीचे गिरकर 206.36 मीटर हो गया है जबकि खतरे का निशान 205.33 मीटर है।

हरियाणा के हथिनी कुंड बैराज से छोड़े जा रहे पानी की मात्रा में कमी आने के बाद दिल्ली में यमुना के जलस्तर में तेजी से गिरावट आ रही है। इसके चलते शनिवार सुबह यमुना का जलस्तर घटकर 207 मीटर से नीचे आ गया। केंद्रीय जल आयोग का अनुमान है कि जलस्तर में यह गिरावट आगे भी जारी रहेगी। शाम तक इसके जलस्तर में और गिरावट आने की संभावना है। मुख्यमंत्री रेखा गुप्ता ने कल लोगों से अफवाहों पर ध्यान न देने और धैर्य बनाए रखने की अपील की थी। उन्होंने कहा था कि सरकार, प्रशासन, एनडीआरएफ, जनप्रतिनिधि, नागरिक संस्थाएं और सामाजिक संगठन मिलकर इस चुनौती से निपट रहे हैं तथा शीघ्र ही स्थिति पर पूर्ण नियंत्रण पा लिया जाएगा।

नायडू ने उपराष्ट्रपति चुनाव को लेकर भाजपा की चिंता बढ़ाई

- जाल खंबाता -
- राष्ट्रदूत दिल्ली ब्यूरो -
नई दिल्ली, 6 सितम्बर। उपराष्ट्रपति चुनाव, जो 9 सितंबर को होने वाला है, की उलटी गिनती शुरू हो चुकी है और इस बीच हालात में अचानक आए मोड़ ने सत्ताधारी भाजपा के आत्मविश्वास को हिला दिया है।

सूत्रों के मुताबिक, नायडू से इस हफ्ते दिल्ली आकर चुनाव योजना पर अंतिम दौर की बातचीत करने को कहा गया था। लेकिन चौंकाने वाले ढंग से, इस अनुभवी नेता ने खुद आने के बजाय, अपने बेटे नारा लोकेश को प्रधानमंत्री नरेन्द्र मोदी से मिलने भेज दिया और अंतिम क्षण में अपना दौरा रद्द कर दिया।

टीडीपी के अंदरूनी सूत्र मानते हैं कि पार्टी में मतभेद हैं। दिक्कत इसलिए भी बढ़ गई है क्योंकि विपक्ष के उम्मीदवार, सेवानिवृत्त सुप्रीम कोर्ट जज बी. सुदर्शन रेड्डी, न सिर्फ एक जाने माने तेलुगु व्यक्तित्व हैं बल्कि लंबे समय से नायडू के सहयोगी और शुभचिंतक भी रहे हैं।

भाजपा के लिए यह व्यव्तितागत समीकरण बड़ी चुनौती बन गया है। बताया जा रहा है कि कई कांग्रेस नेता

■ सूत्रों के अनुसार, नायडू को इस सप्ताह प्रधानमंत्री के साथ चुनाव पर चर्चा के लिए दिल्ली आना था, पर नायडू ने अंतिम समय में आना कैंसल कर दिया और अपनी जगह अपने बेटे नारा लोकेश को भेज दिया।

■ सूत्रों ने बताया, कि नायडू के रुख को लेकर भाजपा में बेचैनी निरन्तर बढ़ रही है क्योंकि इंडिया गठबंधन के प्रत्याशी, रिटायर्ड जस्टिस बी. सुदर्शन रेड्डी चन्द्रबाबू के बेहद करीबी हैं। सूत्रों ने बताया कि तेलुगूदेश के कार्यकर्ताओं व नेताओं में भी एक बड़ा तबका रेड्डी के पक्ष में है।

■ नायडू व रेड्डी के निजी संबंधों का फायदा उठाने की कांग्रेस पूरी कोशिश कर रही है। पर भाजपा के रणनीतिकार, मोदी और शाह, कोई कसर नहीं छोड़ रहे हैं।

नायडू के संपर्क में हैं और उन्हें एनडीए के प्रति अपनी प्रतिबद्धता कम करने के लिए मनाने की कोशिश कर रहे हैं। इसी बीच, विपक्षी खेमे में जस्टिस रेड्डी की उम्मीदवारी को लेकर अभूतपूर्व एकजुटता की खबरें भी सत्तारूढ़ खेमे की बेचैनी और बढ़ा रही हैं।

भाजपा के शीर्ष रणनीतिकार, जिनमें मोदी और शाह शामिल हैं, कोई जोखिम नहीं लेना चाहते। हर भाजपा

सांसद को कड़ाई से निर्देश दिया गया है कि वे चुनाव की पूर्व संध्या पर 8 सितंबर को प्रधानमंत्री की ओर से आयोजित रात्रिभोज में अवश्य शामिल हों। इस दिनर को एकता का प्रदर्शन और मतदान से पहले आखिरी क्षणों की रणनीतिक कोशिश माना जा रहा है, ताकि मतदान के दौरान किसी तरह की असहमति या गैरहाजिरी न हो।

राजस्थान विकास परियोजनाओं के लिए पीएनबी से 2 1 हज़ार करोड़ का ऋण लेगा

मुख्यमंत्री भजनलाल ने कहा कि इससे ग्रीन फील्ड एक्सप्रेस वे, जयपुर मेट्रो विस्तार, अक्षय उर्जा परियोजनाओं को गति मिलेगी

जयपुर, 6 सितम्बर। मुख्यमंत्री भजनलाल शर्मा की पहल पर राजस्थान सरकार और पंजाब नेशनल बैंक (पीएनबी) के बीच शनिवार को एक ऐतिहासिक समझौता ज्ञापन (एमओयू) पर हस्ताक्षर किए गए। इस एमओयू के तहत राज्य की आधारभूत विकास परियोजनाओं के लिए आगामी पांच वर्षों में पीएनबी द्वारा 21 हजार करोड़ रुपये का ऋण उपलब्ध कराया जाएगा। मुख्यमंत्री निवास पर आयोजित इस कार्यक्रम को संबोधित करते हुए मुख्यमंत्री ने कहा कि प्रधानमंत्री नरेंद्र मोदी के विकसित भारत-2047 के संकल्प के अनुरूप राजस्थान को विकसित राज्य बनाना हमारी प्राथमिकता है। उन्होंने कहा कि ग्रीन

■ मुख्यमंत्री भजन लाल शर्मा ने पीएनबी अधिकारियों से आग्रह किया कि बैंक राज्य की एमएसएमई इकाइयों को और अधिक सहयोग दे।

फील्ड एक्सप्रेसवे, जयपुर मेट्रो विस्तार, अक्षय ऊर्जा एवं अन्य आधारभूत परियोजनाएं प्रदेश की अर्थव्यवस्था को नई दिशा देंगी। सरकार का लक्ष्य वर्ष 2030 तक प्रदेश की अर्थव्यवस्था को 350 बिलियन डॉलर तक पहुंचाना है, जिसके लिए पूंजीगत निवेश को लगातार बढ़ा व्वा दिया जा रहा है।

मुख्यमंत्री शर्मा ने कहा कि वित्तीय संसाधन किसी भी विकास यात्रा की रीढ़ होते हैं। उन्होंने बैंक की भूमिका की सराहना करते हुए कहा कि पंजाब नेशनल बैंक राज्य के विकास में एक

मजबूत भागीदार बनकर उभरा है। यह साझेदारी विकास और जनकल्याण के नए आयाम स्थापित करेगी। उन्होंने बैंक से राज्य की एमएसएमई इकाइयों को और अधिक सहयोग देने का आग्रह भी किया। इस एमओयू के तहत ऊर्जा, सड़क, पेयजल, स्वच्छता एवं अन्य बुनियादी ढांचे से जुड़ी परियोजनाओं को वित्तीय मदद मिलेगी, जिससे इन कार्यों को गति मिलेगी और आमजन तक इनका लाभ शीघ्र पहुंचेगा।

कार्यक्रम में शासन सचिव, वित्त (शेष अंतिम पृष्ठ पर)

प्र.मंत्री मोदी राष्ट्रपति मुर्मू से मिले

नयी दिल्ली 06 सितम्बर। प्रधानमंत्री नरेन्द्र मोदी ने शनिवार को यहाँ राष्ट्रपति भवन में राष्ट्रपति द्रौपदी मुर्मू से मुलाकात की।

मोदी की राष्ट्रपति के साथ यह मुलाकात जापान और चीन की चार दिन की यात्रा से लौटने के बाद हुई है। समझा जाता है कि प्रधानमंत्री ने राष्ट्रपति को अपनी इन महत्वपूर्ण यात्राओं के दौरान इन देशों के नेताओं के साथ हुई बातचीत से अवगत

■ मोदी ने उन्हें जापान और चीन यात्राओं के बारे में अवगत कराया।

कराया। मोदी ने चीन में शंघाई सहयोग संगठन की शिखर बैठक में भी भाग लिया था और वहां मोदी ने चीन के राष्ट्रपति शी जिनपिंग और रूसी राष्ट्रपति व्लादिमीर पुतिन तथा अन्य वैश्विक नेताओं से भी मुलाकात की थी। राष्ट्रपति भवन ने सोशल मीडिया पर एक पोस्ट में इस मुलाकात की जानकारी देते हुए एक फोटो साझा किया है।

सांवलिया सेठ में पूजा अर्चना करके, जन्म दिन की शुरुआत करेंगे पायलट

आस्था के साथ, राजनीतिक कारण भी हैं मेवाड़ के चयन का, मेवाड़ में कांग्रेस का प्रदर्शन सबसे कमजोर था, गत विधानसभा चुनाव में

-रेणु मिश्रल-
-राष्ट्रदूत दिल्ली ब्यूरो-

नई दिल्ली, 6 सितम्बर। सचिन पायलट कल अपना जन्मदिन मेवाड़ में मनाते जा रहे हैं, जहां कांग्रेस पार्टी राजस्थान के बाकी हिस्सों की तुलना में बेहद कमजोर है।

यह संयोग ही है कि यह वरिष्ठ कांग्रेस नेता सी. पी. जोशी का गढ़ और उनकी कर्मभूमि है, जो प्रदेश कांग्रेस अध्यक्ष बनने के लिए हरसंभव कोशिश कर रहे हैं।

पिछले विधानसभा चुनाव में कांग्रेस का सबसे खराब प्रदर्शन मेवाड़ से ही रहा था।

सचिन पायलट सुबह 8 बजे डबोक एयरपोर्ट पहुंचेंगे और वहां से सीधे सड़क मार्ग से चित्तौड़गढ़ जिले में मंडफिया स्थित श्री सांवलिया सेठ के मंदिर (कृष्ण धाम) जाएंगे।

वे अपने दिन की शुरुआत इस विश्व प्रसिद्ध मंदिर में पूजा-अर्चना

■ वैसे भी आज कल मेवाड़ के नेता सी.पी. जोशी, कांग्रेस में ए.आई.सी.सी. में, बहुत सक्रिय हैं, महासचिव के.सी. वेणुगोपाल की मदद से राजस्थान के प्रदेशाध्यक्ष का पद पाने के लिये।

■ ए.आई.सी.सी. के नेतागण यह ही चाहते हैं कि राज्यों के नेता आपसी लड़ाई में उलझे रहें, जिससे दिल्ली के नेताओं का महत्व व चौधराहत बनी रहे।

■ पायलट इस मौके पर मेवाड़ के स्थानीय नेताओं से मिलेंगे, तथा कांग्रेस के मंच पर लाने का प्रयास करेंगे, विशेषकर आदिवासी बेल्ट के लोगों को, जो अब तक उपेक्षित सा महसूस कर रहे थे, सी.पी. जोशी के नेतृत्व वाले मेवाड़ में कांग्रेस के संगठन में और इस कारण से यहाँ पार्टी लगातार कमजोर हो रही थी।

करके और आशीर्वाद लेकर करेंगे। इसके बाद वे आसपास के क्षेत्रों से आए कांग्रेस कार्यकर्ताओं से मिलेंगे और उन्हें एक मंच पर लाने की कोशिश

करेंगे। पार्टी नेताओं का कहना है कि यह इलाका मुख्य रूप से आदिवासी बहुल है लेकिन सी. पी. जोशी इस क्षेत्र के आदिवासी नेताओं की लगातार

अनदेखी और उपेक्षा करते रहे हैं, जिससे भारी नाराजगी पैदा हुई है। सचिन पायलट का जन्मदिन पर यह दौरा इसलिए भी महत्वपूर्ण माना जा रहा है, क्योंकि जोशी के. सी. वेणुगोपाल का सहारा लेकर प्रदेश कांग्रेस अध्यक्ष बनने की कोशिश कर रहे हैं, जबकि राज्य के नेताओं और कार्यकर्ताओं की मांग है कि प्रदेश की कमान पायलट को दी जाए, जो समय-समय पर राज्यभर के दौरों में अच्छी पकड़ और समर्थन जुटाते रहे हैं।

एक वरिष्ठ नेता ने कहा कि दिलचस्प बात यह है कि राहुल गांधी के करीबी वरिष्ठ नेता आपसी टकराव और असंतोष भड़का रहे हैं ताकि अपनी अहमियत बनाए रख सकें और इससे पार्टी को नुकसान हो रहा है।

अंदरखाने की खबर है कि ये नेता चाहते हैं कि हर नेता उनके निर्देशों का पालन करे तथा उनके अनुरूप चले और इससे पार्टी कमजोर हो रही है।

गुजरात पावागढ़ शक्ति पीठ का गुड्स रोप वे टूटा, 6 की मौत

अहमदाबाद, 06 सितम्बर। गुजरात के पंचमहाल जिले के पावागढ़ के महाकाली मंदिर शक्तिपीठ में शनिवार को गुड्स रोपवे का सामान ले जाने वाले रोपवे के टूटने से 6 लोगों की मौत हो गई। घटना की जानकारी मिलते ही स्थानीय पुलिस और फायर ब्रिगेड की टीम तुरंत मौके पर पहुंच गई। रेस्क्यू

■ हादसे में मरने वालों में 2 लिफ्ट ऑपरेटर, दो मजदूर व दो अन्य लोग हैं तथा कई अन्य घायल हो गए हैं।

ऑपरेशन जारी है।

जानकारी के मुताबिक, रोपवे का तार टूट और टाँली ऊंचाई से नीचे जमीन पर गिर गई। हादसे में कई लोगों के घायल होने की खबर भी है। वहीं, मृतकों में 2 लिफ्ट ऑपरेटर, 2 मजदूर और अन्य दो लोग शामिल हैं। शवों को पोस्टमॉर्टम के लिए अस्पताल भेजा गया है।

पावागढ़ में इससे पहले 25 अगस्त 2023 को भी बड़ा हादसा होते रह गया था, उस समय महाकाली मंदिर तक जाने वाली रोपवे की पिलर नंबर 4 की केबल बीच में ही टूट गई थी, जिससे 10 से ज्यादा यात्री हवा में बेगियां में फंस गए थे। हालांकि गनीमत रही कि सभी लोगों को सुरक्षित बचा लिया गया और कोई जानमाल का नुकसान नहीं हुआ।

जवाई बांध के एक साथ आठ गेट खोले, जालोर में बाढ़ की आशंका

कुल 13 गेट वाले जवाई बांध में पानी की आवक लगातार होने से और गेट खोले जा सकते हैं

जालोर/सुमेरपुर, (निसं)। पश्चिमी राजस्थान में मानसून की सक्रियता के चलते शनिवार को मूसलाधार बारिश का दौर जारी रहने से नदी, नाले व बांधों में पानी की आवक तेज गति से देखी गई। पश्चिमी राजस्थान के सबसे बड़े बांध जवाई में पानी की आवक लगातार जारी रहने से बांध ओवरफ्लो हो गया, जिसके चलते जवाई बांध के आठ गेट खोले गये। ऐसे में एक साथ

■ **मूसलाधार बारिश से बांकली बांध, वणधर व बांडी सिणधरा सहित कई बांधों में पानी आने से बांध ओवरफ्लो की कगार पर**



पश्चिमी राजस्थान के सबसे बड़े जवाई बांध में पानी की आवक लगातार जारी रहने से बांध के आठ गेट खोले गये।

नौ गेट बांध के खोलने से जालोर में हालात बाढ़ के बन सकते हैं। मौसम विभाग के अलर्ट के बाद शनिवार को दिनभर बारिश का दौर जारी रहा, जिसके चलते जालोर की जवाई नदी, सुकड़ी नदी, आकोली नदी में पानी की आवक तेज गति से देखी गई। वहीं जिले के बांकली बांध, वणधर व बांडी सिणधरा सहित कई बांधों में पानी आने से बांध ओवरफ्लो

की कगार पर है। वहीं भेटाला, नबी, हरजी सहित कई नालों में पानी आने से गांवों का सम्पर्क कट गया। जालोर में दिनभर कभी तेज तो कभी मूसलाधार बारिश होने से जगह-जगह पानी भर गया। वहीं शहर निचली कॉलोनिయों में निकासी नहीं होने से पानी भर जाने कॉलोनियों जलमग्न हो गईं। वहीं जवाई बांध ओवरफ्लो होने से

आनन-फानन में आठ गेट खोले, जिससे जवाई नदी के आसपास रहने वालों को बाढ़ के हालात से सामना करना पड़ सकता है। शनिवार को महज चार घंटों के भीतर जवाई बांध के एक बाद एक आठ गेट खोले गये। कुल 13 गेट वाले जवाई बांध के दोनों किनारे वाले 1-1 गेट तकनीकी कारणों से कभी नहीं खोले जाते हैं, जबकि इस बार शेष 11 गेट

में से 8 गेट बड़े स्तर पर खोले गये हैं। जवाई बांध के गेट नंबर गेट 2, 3, 4, 5, 6, 8, 9 व 10 को 6-6 फिट खोला गया है। जवाई बांध में पानी की आवक लगातार होने से और गेट खोले जा सकते हैं। ऐसे में एक साथ आठ गेट बांध के खोलने से जालोर में हालात बाढ़ के बन सकते हैं।

जालोर के जनप्रतिनिधियों की

विफलता से जवाईबांध के गेट पहले नहीं खोले, हमेशा की तरह इस बार बाढ़ के हालात का सामना करना पड़ सकता है। लगातार बारिश के बाद जवाई बांध में पानी आवक होने से जालोर की जनता ने 55 फीट पर ही पानी छोड़ने की मांग की, लेकिन पानी नहीं छोड़ा, आखिर बांध ओवरफ्लो होने पर पानी छोड़ने से जालोर को बाढ़ की स्थिति में धकेल दिया।

गांधी सागर डेम से पानी की निकासी शुरु की, चंबल में उफान से अलर्ट



गांधी सागर डेम में लगातार पानी की आवक बनी हुई है।

कोटा, (निसं)। मध्य प्रदेश के मंदसौर जिले में स्थित चंबल नदी के सबसे बड़े बांध गांधी सागर डेम में लगातार पानी की आवक बनी हुई है। डेम का जलस्तर 1308.07 फीट तक पहुंच गया है। इसी वजह से लेवल मॉटेन करने के लिए गेट खोलकर पानी की निकासी शुरू कर दी गई है। इसके चलते राजस्थान के चित्तौड़गढ़, कोटा और धौलपुर तक चंबल नदी में तेज बहाव रहेगा। इसको देखते हुए कोटा जिला प्रशासन ने अलर्ट जारी किया है और निचली बस्तिनों में एहतियातन कदम उठाए जा रहे हैं। जल संसाधन विभाग के कंट्रोल रूम प्रभारी और सहायक अभियंता

■ **चित्तौड़गढ़, कोटा और धौलपुर तक चंबल नदी में तेज बहाव रहेगा, कोटा प्रशासन ने अलर्ट जारी किया**

नीतिका पारेता ने बताया कि शनिवार दोपहर 3 बजे गेट खोलकर 57339 क्यूसेक पानी की निकासी शुरू की गई है। गांधी सागर डेम की भराव क्षमता 1312 फीट है जिसमें कुल 7164.94 मिलियन क्यूबिक मीटर पानी आ सकता है। फिलहाल डेम में 6449.32 मिलियन क्यूबिक मीटर पानी पहुंच चुका है। वर्तमान में 1.65 लाख क्यूसेक पानी की आवक हो रही है इसलिए गेज 1308 फीट पर ही गेट खोल दिए गए हैं। चित्तौड़गढ़ के

रावतभाटा में स्थित राणा प्रताप सागर बांध से करीब 66 हजार क्यूसेक पानी छोड़ा जा रहा है। वहीं, बूंदी जिले के जवाहर सागर बांध से भी गेट और मशीन के जरिए पानी डिस्चार्ज हो रहा है। नीतिका पारेता ने बताया कि पानी कोटा बेराज पहुंचने के बाद कोटा बेराज से पानी छोड़ा गया। पानी की स्थिति को देखते हुए चंबल की नयापुरा छोटी पुलिया पर यातायात को बंद कर दिया गया है। साथ ही बहाव क्षेत्र से लोगों को दूर रहने की मुनादी करवाई गई है।

आयड़ नदी के बीच फंसे युवक को बचाया

उदयपुर, (कासं)। भारी बारिश के चलते उफान पर आई आयड़ नदी के बीच फंसे युवक को सात घंटों की मशक्कत के बाद आखिरकार सुरक्षित बचाने में सफलता मिली।

जानकारी के अनुसार हिरण मगरी क्षेत्र में एफसीआई गोदाम के समीप आयड़ नदी के बीच एक युवक फंस गया। इस बीच नदी का बहाव तेज हो गया, जिससे वह युवक बाहर नहीं आ सका। खबर फैलते ही मौके पर लोगों की भीड़ जमा हो गई। सूचना पर जिला कलेक्टर के निर्देश पर अतिरिक्त जिला कलेक्टर दीपेंद्रसिंह राठौड़ मौके पर पहुंचे। प्रशासन, पुलिस, सिविल डिफेंस की टीमों भी मौके पर पहुंची तथा बचाव कार्य शुरू किए। नदी का बहाव बहुत तेज होने

से सफलता नहीं मिली। इस पर मीडियाकर्मी ताराचंद गवारिया और ड्रोन पर्सन कुलदीप परमार की मदद ली गई। उन्होंने ड्रोन की सहायता से पतली रस्सी नदी के बीच फंसे युवक तक पहुंचाने का प्रयास किया, लेकिन दो बार असफल रहे। तीसरी बार में रस्सी युवक तक पहुंच गई। इस रस्सी की मदद से युवक तक लाइफ जैकेट और ट्यूब पहुंचाई गई। इस बीच जिला कलेक्टर नमित मेहता, उदयपुर ग्रामीण विधायक फूलसिंह मोणा भी मौके पर पहुंचे। रेस्क्यू ऑपरेशन के लिए सेना की भी मदद ली गई। आर्मी के ड्रोन से मोटी रस्सी युवक तक पहुंचाई गई। इसके बाद लाइफ जैकेट व ट्यूब के सहारे युवक को रस्सी से खींचकर बाहर निकाला जा सका।

घग्घर नदी में 5747 क्यूसेक तक पहुंचा पानी का स्तर

अनूपगढ़, (निसं)। घग्घर नदी में शनिवार को पानी की मात्रा बढ़ कर 5747 क्यूसेक तक पहुंच गई है। पिछले कुछ दिनों से नदी में 5 हजार क्यूसेक पानी चल रहा था। दो दिनों में करीब 750 क्यूसेक पानी की वृद्धि हुई है।

पानी भारत-पाकिस्तान की अंतरराष्ट्रीय मजनु पोर्ट तक पहुंच चुका है। एसडीएम सुरेश राव ने बॉर्डर क्षेत्र का दौरा किया। उन्होंने हल्का पटवारी सहित सभी अधिकारियों और कर्मचारियों को अलर्ट मोड पर रखा है। एसडीएम ने बताया कि सबसे अधिक नुकसान की आशंका गांव 28 ए और पुराना बिजोर में है। गांव 28 ए में लगभग 50 घर हैं। पुराना बिजोर में 100 से अधिक घरों की आबादी है। पुराना बिजोर निचले इलाके में होने के कारण यहां खतरा ज्यादा है।

सड़कों पर कटाव से दूदू-मालपुरा मेगा हाइवे पर वाहनों की आवाजाही छह दिन से बाधित

मकानों व दुकानों में पानी भर जाने से दीवारों में दरारें पड़ने लगी

दूदू, (निसं)। उपखंड के अधीन गांवों में लगातार हो रही बरसात के कारण जनजीवन अस्त- व्यस्त हो रहा है। गांवों में आने-जाने के रास्ते अवरुद्ध हो जाने पर भारी परेशानी का सामना करना पड़ रहा है।

मकानों व दुकानों में पानी भर जाने से दीवारों में दरारें पड़ने लगी है। दूदू मुख्यालय पर वार्ड 14 में फारुख नागोरी व वार्ड नंबर 9 में राजू का मकान गिर जाने से नुकसान हो गया इस दौरान घर में कोई नहीं था इससे जनहानि नहीं हुई। क्षेत्र में तेज बहाव व सड़कों पर कटाव के कारण दूदू-मालपुरा मेगा हाइवे पर करीब छह दिन से वाहनों की आवाजाही बाधित हो रही है। वहीं ममाणा क्षेत्र के भूतिया बांध की पाल टूट जाने पर नरेना-रूपनगढ़ हाइवे पर पानी भर जाने से आवागमन में परेशानी का सामना करना पड़ रहा है। मौके पर उपखंड अधिकारी रमेश कुमार तहसीलदार मदन परमार ने पहुंचकर

■ **बरसात के कारण गांवों में आने-जाने के रास्ते अवरुद्ध हो जाने पर भारी परेशानी का सामना करना पड़ रहा है।**

मिट्टी के कट्टे डलवाकर पानी को रोकने का प्रयास किया जा रहा है। उप मुख्यमंत्री डॉ. प्रेमचंद बैरवा ने सेवा गांव में जल भराव वाले क्षेत्र का जायजा लेकर प्रशासनिक अधिकारियों को पीड़ित परिवारों को हर संभव मदद करने के निर्देश दिए तथा पीड़ित परिवारों को राशन के किट वितरण किए। इस दौरान उपखंड अधिकारी बलवीर सिंह तहसीलदार सुरेंद्र विरनोई एवं अन्य अधिकारी मौजूद रहे। क्षेत्रीय किसानों ने बैरवा को ज्ञापन पेश कर बरसात से खराब फसलों का सर्वे कराया जाकर मुआवजे की मांग की है।

बांसवाड़ा में वर्षा का दौर जारी

बांसवाड़ा, (निसं)। जिले में वर्षा का दौर जारी है कभी रूक-रूक कर तो कभी तेज वर्षा हुई।

जानकारी के अनुसार जिले में सर्वाधिक वर्षा घाटोल के भूंगड़ा केन्द्र पर 15 मिमी. दर्ज की गयी। आंबापुरा व लोहारिया में सात-सात मिमी,

बांसवाड़ा में 6, छोटी सरवन में 5, घाटोल में 2, गनोड़ा में 4, गढ़ी में 22 मिमी., अरथुना 5, आनंदपुरी 1, गणड़तलाई 10, कुशलगढ़ 3 एवं सज्जनगढ़ में 10 मिमी. वर्षा दर्ज की गयी। संभाग के सबसे बड़े माही बांध के 6 गेट डेढ़-डेढ़ मीटर खुले हैं।

भीलवाड़ा, (निसं)। भीलवाड़ा जिले के मांडल क्षेत्र में बारिश का कहर शुक्रवार रात से जारी है। अभी तक मांडल में 107 एमएम (सवा चार इंच) बारिश हो चुकी है। रातभर चली बारिश ने सभी के हाल बेहाल कर दिया। मानसून की औसत बारिश 601 एम एम होती है, इसके बजाय इस बार 813 एम एम बारिश हो चुकी है यानी अभी तक 360 एम एम अधिक बारिश हो चुकी है। पिछली रात को ज्यादातर जगहों पर ढाई से साढ़े चार इंच बारिश हुई है। अकेले भीलवाड़ा शहर में ही साढ़े चार इंच बारिश हो गयी। इसके अलावा खारी बांध पर 132 एम एम (सवा पांच इंच), कोठाड़ी बांध पर 154 एम एम (छह इंच), बनेड़ा में 156 एम एम (सवा छह इंच), कोटड़ी में 122 (करीब सवा पांच इंच), मांडल में 107 एमएम (सवा चार इंच) बारिश हुई है। मौसम विभाग के अनुसार अभी भारी बारिश की स्थिति बनी हुई है। इसको लेकर अलर्ट भी जारी कर दिया। यहां तक कि कलेक्टर ने भी स्कूलों में छुट्टी की घोषणा कर दी है।

जानकारी के अनुसार शुक्रवार रात से जारी बरसात के चलते मांडल कस्बे के मीणा मोहल्ला, गणगौर घाट के समीप मकान ढह गया। फ़िलहाल कोई जनहानि होने की सूचना नहीं है, लेकिन मकान ढहने से आस पास के घरों में दिक्कत हो सकती है। मकान मालिक नारायण मीणा ने बताया कि सूचना के



मांडल के मीणा मोहल्ला, गणगौर घाट के समीप मकान ढह गया।

बावजूद एक घंटे बाद भी प्रशासन की टीम नहीं पहुंची है। इस कारण कस्बवासियों में रोष बना हुआ है। वहीं जिले सबसे बड़े बांध मेजा डेम में पानी की आवक जारी है। इससे बांध का गेज 23 फीट पहुंच गया है। बांध की कुल भराव क्षमता 30 फीट है। वहीं रात भर में लगातार हो रही बारिश से उपखंड के बांगोर क्षेत्र के जलाशयों में पानी की

आवक जारी है। बारिश से समेलिया के तालाब की पाल टूट गई। कोटड़ी में भी बिगड़े हालातः भीलवाड़ा जिले के कोटड़ी क्षेत्र में लगातार हो रही मूसलधार बारिश ने जनजीवन पूरी तरह अस्त-व्यस्त हो गया है। बरसात का पानी गांव-गांव से होकर बहने लगा है और मुख्य रास्तों पर भी तेज बहाव से हालात बिगड़ रहे

आऊवा की लीलकी नदी उफान पर, ग्रामीणों में खुशी

आऊवा गांव में हर ओर हरियाली और पानी ही पानी नजर आ रहा है



गांव आऊवा की प्रमुख लीलकी नदी वर्षों बाद तीव्र वेग से बहती नजर आ रही है।

पाली, (निसं)। जिले के ऐतिहासिक गांव आऊवा में इस वर्ष मानसून ने एक बार फिर से अपने पूरे प्रभाव के साथ दस्तक दी है। लगातार हो रही अच्छी बारिश के चलते गांव की प्रमुख लीलकी नदी वर्षों बाद तीव्र वेग से बहती नजर आ रही है, जिससे ग्रामीणों में उत्साह और आनंद का माहौल है। अरावली की तलहटी में बसे इस सुरम्य गांव में हर ओर हरियाली और पानी ही पानी नजर आ रहा है। ग्रामीण जमाल बाबू सिपाही ने

जानकारी देते हुए बताया कि इस बार मानसून की बारिश से कुंडल सरोवर पूरी तरह से लबालब हो गया है। वहीं लीलकी नदी का जलस्तर भी खासी ऊंचाई पर पहुंच गया है। यह स्थिति वर्षों बाद देखी जा रही है। लीलकी नदी के उफान से न सिर्फ गांव का प्राकृतिक सौंदर्य निखर उठा है, बल्कि इसके बहाव से आसपास के कुआं और जल स्रोतों का जलस्तर भी बढ़ने की पूरी संभावना है, जो क्षेत्र के किसान भाइयों के लिए वरदान साबित होगा।

नदी की यह भव्य स्थिति देखने के लिए आसपास के गांवों से भी लोग बड़ी संख्या में आ रहे हैं, जिससे यह स्थान एक प्राकृतिक दर्शनीय स्थल बन गया है। आऊवा ग्राम तीन ओर से जल स्रोतों से घिरा हुआ है। सुकड़ी और लीलकी नदियां दो ओर हैं, जबकि तीसरी ओर बड़ा तालाब स्थित है, जो अब पूरी तरह से भर चुका है। गांववासियों की मानें तो ऐसा अद्भुत नजारा कई वर्षों के बाद देखने को मिला है, जिससे क्षेत्र में एक नई ऊर्जा और आशा का संचार हुआ है।

डूंगरपुर के निठाऊवा में साढ़े तीन इंच बारिश



डूंगरपुर शहर सहित गांवों में बरसात से नदी-नाले उफान पर रहे।

डूंगरपुर, (निसं)। डूंगरपुर शहर सहित गांवों में शुक्रवार रात से जारी बारिश का दौर शनिवार को भी दिन भर चलता रहा और भाद्रपक्ष की समाप्ति के पूर्व ही मेघों ने ऐसा मलहार गाया कि नदी, नाले, अपनी भराव क्षमता को पार करके छलक उठे जिससे ग्रामीण क्षेत्रों में कस्बों में कई वर्षों से खाली पड़े तालाब व बांध ओवरफ्लो हो गये। शनिवार को अल सुबह से जारी बारिश के कारण पक्के व कच्चे घरों की छतें भी टपकने लगी जिसके कारण सामान्य जन जीवन पूरी तरह अस्त-व्यस्त हो गया। इधर खुमानसागर, बिलडी, कुशालमगरी से कुछ रास्ते खुलने के कारण पानी की आवक धड़ल्ले से हो रही है, जिसके कारण गेपसागर जलाशय का उखड़ा हुआ पैदा अब पूरी तरह पानी की चादर से ढक गया है और गेपसागर जलाशय की सिढ़ियों पर भी पानी आने

लग गया है।

शनिवार प्रातः से ही जिलेभर में मूसलाधार व रूक-रूक कर हो रही बरसात के कारण सड़कों पर दरिया की तरह पानी बहने लगा। शहर के कई कॉलोनियों में जलभराव की स्थिति हो गई, जिससे लोगों को परेशानी हुई। वहीं बारिश के बाद से डूंगरपुर के बांध, तालाब उफान पर बह रहे हो। वहीं सोम कमला आंबा बांध से भी पानी की निकासी हो रही है। बेणेश्वर धाम पिछले 10 दिन से ज्यादा वक़्त से टापू बना हुआ है। निठाऊवा में सबसे ज्यादा 82 एमएम बरसात हुई है। डूंगरपुर में शनिवार सुबह 8 बजे तक पिछले 24 घंटों में डेढ़ इंच बरसात हुई। निठाऊवा में साढ़े 3 इंच, 82 एमएम, सोम कमला आंबा बांध क्षेत्र में 40 एमएम, धम्बोला में 42 एमएम, सांगवाडा में 27 एमएम

डूंगरपुर में 38 एमएम, आसपुर में 50 एमएम, चिखली में 21 एमएम, गलियाकोट में 41 एमएम, देवल में 32 एमएम, गणेशपुर में 9 एमएम, कनवा में 14 एमएम, साबला में 22 एमएम, वेंजा में 42 एमएम बारिश हुई। इधर तेज बारिश के बीच डूंगरपुर से धम्बोला क्षेत्र के खांडिया किशनपुरा पुलिये पर बीओबी के बैंक मैनेजर बैंक जल्दी जाने की होड़ में पुल पर पानी बहने के बावजूद अपनी कार को लेकर सुरक्षित निकलने की जुगत में फंस गया कार तेज पानी के बहाव के साथ बहने लगी, लेकिन सड़क किनारे बने सेफ्टी पिल्लर ने बैंक मैनेजर की कार को रोक लिया। इधर किनारे पर खड़े लोगों ने तत्काल ट्रैक्टर लेकर पहुंचे और बैंक मैनेजर तथा उसकी कार को सुरक्षित किनारे पर पहुंचाया।

पाक आईसीसी महिला विश्वकप के उद्घाटन समारोह में शामिल नहीं होगा

लाहौर, 6 सितंबर। पाकिस्तान 30 सितंबर को गुवाहाटी में होने वाले आईसीसी महिला विश्व कप 2025 के उद्घाटन समारोह में शामिल नहीं होगा, क्योंकि टीम का कोई भी सदस्य इस आयोजन के लिए भारत नहीं जाएगा। जियो सुपर को एक रिपोर्ट में कहा गया है कि पाकिस्तानी टीम 2025 के उद्घाटन समारोह में शामिल नहीं होगी। रिपोर्ट में कहा गया है, "सह-मेजबान भारत और श्रीलंका के बीच गुवाहाटी के डॉ. भूपेन हजारिका क्रिकेट स्टेडियम में टूर्नामेंट के पहले मैच से पहले एक भव्य उद्घाटन समारोह आयोजित किया जाएगा, जिसमें

भाग लेने वाली टीमों के कप्तान इस कार्यक्रम में शामिल होंगे और सामान्य तौर पर एक संयुक्त प्रेस कॉन्फ्रेंस और प्रतिष्ठित ट्रॉफी के साथ फोटोशूट भी करेंगे।" हालांकि, जियो सुपर ने बताया कि न तो पाकिस्तानी कप्तान फातिमा सना और न ही पाकिस्तान का कोई अन्य प्रतिनिधि उद्घाटन समारोह में शामिल होने के लिए भारत आएगा। चैनल ने कहा कि आगामी आयोजन से पाकिस्तान की संभावित अनुपस्थिति फ्युजन फॉर्मूला के कारण है, जिसके अनुसार पुरुष चैंपियंस ट्रॉफी 2025 के बाद से, न तो वे और न ही भारत अगले तीन वर्षों तक

किसी भी आईसीसी टूर्नामेंट के लिए एक-दूसरे का दौरा करेंगे। परिणामस्वरूप, "पाकिस्तान महिला विश्व कप 2025 के अपने सभी मैच कोलंबो के आर प्रेमदासा स्टेडियम में खेलेगा।" रिपोर्ट में आगे कहा गया है, "अगर ग्रीन शर्ट्स 29 अक्टूबर को सेमीफाइनल और 2 नवंबर को फाइनल में पहुंचती है, तो दोनों मैच भी कोलंबो में ही होंगे।" रिपोर्ट में घोषणा की गई है कि पाकिस्तान अपने अभियान की शुरुआत 2 अक्टूबर को बांग्लादेश के खिलाफ अपने निर्धारित स्थल पर करेगा।

बीसीसीआई के चुनाव 28 को मुंबई में होंगे

मुंबई, 6 सितम्बर। भारतीय क्रिकेट कंट्रोल बोर्ड (बीसीसीआई) ने अपनी बहुप्रतीक्षित वार्षिक आम बैठक 28 सितंबर को निर्धारित की है। आम सभा की बैठक सुबह 11:30 बजे मुंबई स्थित बीसीसीआई मुख्यालय में होगी, जिसका मुख्य एजेंडा चुनाव कराना है। सचिव देवजीत सैकिया द्वारा राज्य संघों को भेजे गए एक पत्र के अनुसार, अध्यक्ष, उपाध्यक्ष, सचिव, संयुक्त सचिव और कोषाध्यक्ष के पदों के लिए चुनाव होंगे।

सैकिया का सेक्रेटरी बने रहना तय
सैकिया का सेक्रेटरी बने रहना तय बीसीसीआई सेक्रेटरी देवजीत सैकिया अपनी पोजिशन कायम रखेंगे, क्योंकि वे 3 साल ऑफिस में काम करने के बाद इसी साल सेक्रेटरी बने थे। उन्होंने जय शाह के आईसीसी चेयरमैन बनने के बाद बीसीसीआई सेक्रेटरी का पद संभाला था। सेक्रेटरी इलेक्शन के दौरान ट्रेजरर प्रभतेज भाटिया (छत्तीसगढ़) और जॉइंट सेक्रेटरी रोहन गौस देसाई (गोवा) भी चुने गए थे। इस कारण वे भी अपना पद बरकरार रखेंगे। तीनों 3 साल के लिए इस पद पर चुने गए हैं।

महीपाल लोमरोरे, कार्तिक शर्मा व यथार्थ भारद्वाज अवाार्ड्स से सम्मानित

32वां मथुरादास माथुर अवार्ड

जयपुर, 6 सितम्बर। राजस्थान ब्लूज क्रिकेट क्लब की ओर से हर वर्ष की भांती राजस्थान प्रदेश कांग्रेस के पूर्व अध्यक्ष एवं राजस्थान सरकार में मंत्री रहे स्व मथुरादास माथुर की स्मृति में उनकी जयन्ती के अवसर पर होटल हिल्टन में प्रातः 11:30 बजे एक समारोह में 32वीं मथुरा दास माथुर अवार्ड सम्पन्न हुआ। समारोह में राजस्थान के लिए वर्ष 2024-25 में उत्कृष्ट प्रदर्शन करने पर सीनियर वर्ग में महीपाल लोमरोरे, जूनियर वर्ग में कार्तिक शर्मा व सब जूनियर वर्ग में यथार्थ भारद्वाज को अवार्ड से सम्मानित किया गया।

अवार्डस के तहत सीनियर वर्ग में 15000 (पन्द्रह हजार) तथा जूनियर व सब जूनियर वर्ग में क्रमश रूपये 7500/- (साढ़े सात हजार रुपये नकद) व सर्टिफिकेट ऑफ एक्सलेंस, स्मृति चिन्ह, व सम्पूर्ण किट बैग प्रदान किये गये। इससे पहले महीपाल लोमरोरे को अवार्ड 2017 में मिला था। इससे पहले यह अवार्ड पंकज सिंह, अनिकेत चौधरी, अशोक मेनारिया को 2 बार मिला चुका है।



अवार्ड समारोह में मुख्य अतिथि मुनेश्वर नाथ भण्डारी (चेयरमैन अभीलेट ट्रिब्युल सफेम, भारत सरकार व पूर्व मुख्य न्यायाधीश, मद्रास उच्च न्यायालय), विशिष्ठ अतिथि टीकाराम जुली (नेता प्रतिपक्ष, राजस्थान विधान सभा) व विशिष्ट अतिथि डी डी कुमावत (कन्वीनर, तदर्थ समिति आर सी ए) व क्लब के अध्यक्ष विनोद माथुर के द्वारा अवार्ड प्रदान किये गये। इस अवसर पर सैकडों खिलाड़ी व गणमान्य व्यक्ति उपस्थित रहे। समारोह के अन्त में राजस्थान ब्लूज क्रिकेट क्लब की ओर से विनोद माथुर ने सभी का धन्यवाद ज्ञापित किया।

द्वितीय रॉयल जयपुर ओपन फिडे रेटेड रैपिड शतरंज प्रतियोगिता 2025 का भव्य शुभारंभ

जयपुर, 6 सितंबर। जयपुर शहर में दिमागी जंग का रोमांच अपने चरम पर है। द्वितीय रॉयल जयपुर ओपन फिडे रेटेड रैपिड शतरंज प्रतियोगिता 2025 का भव्य शुभारंभ डॉ. अरुण चतुर्वेदी, अध्यक्ष – राज्य वित्त आयोग, राजस्थान के करकमलों द्वारा हुआ। जानकारी को साक्षा करते हुए डॉ. जयेंद्र चतुर्वेदी, आयोजन सचिव एवं सीईओ, ने कहा कि उच्च स्तर की प्रतियर्था और खिलाड़ियों की जबरदस्त भागीदारी इस आयोजन को विशेष बना रही है। सभी खिलाड़ियों ने शानदार प्रदर्शन कर 4 में से 3 अंक बनाए। इन खिलाड़ियों की जुझारू जीतों ने स्थानीय दर्शकों को उम्मीदों को नई उड़ान दी है और यह साबित किया है कि जयपुर की नई पीढ़ी राष्ट्रीय स्तर पर अपनी मजबूत पहचान बनाने के लिए तैयार है। कड़े मुकाबलों और दिगजों व उभरते खिलाड़ियों के टकराव के बीच यह प्रतियोगिता आने वाले दौरों में और भी रोमांचक होने जा रही है।

थंडरबोल्ट और कॉग्निवेरा एएससी की शानदार जीत



जयपुर, 6 सितम्बर। कैवलरी पोलो ग्राउंड में आर्मी कमांडर्स कप 2025 में थंडरबोल्ट पोलो टीम ने पहले सेमीफाइनल में अपनी उत्कृष्टता और तैयारी का प्रदर्शन किया और गोहिलवाड़ पोलो टीम को 9 – 2.5 के निर्णायक स्कोर से हराया। दूसरे सेमीफाइनल में, कॉग्निवेरा एएससी पोलो टीम ने जयपुर पोलो टीम के खिलाफ शानदार प्रदर्शन करते हुए 11 गोल के मुकाबले 4 गोल का प्रभावशाली स्कोर बनाया।

राजस्थान राज्य सीनियर तीरंदाजी प्रतियोगिता में आज हुए नॉकआउट मुकाबले

अलवर, 6 सितम्बर। राजस्थान तीरंदाजी संघ के तत्वावधान में अलवर तीरंदाजी संघ द्वारा आयोजित राजस्थान सीनियर राज्य तीरंदाजी प्रतियोगिता का आयोजन राफेल यूनिवर्सिटी मैदान, नीमराना में जारी है। इस प्रतियोगिता में प्रवेशभर से आए खिलाड़ी भाग ले रहे हैं, जिनमें 40 से अधिक अंतरराष्ट्रीय व राष्ट्रीय स्तर के तीरंदाज भी शामिल हैं।

गोल्ड मेडल इंडियन जूनियर ओपन स्ववैश : राजस्थान के खिलाड़ियों ने जीते दो स्वर्ण सहित छह पदक

जयपुर, 6 सितम्बर। राजस्थान के खिलाड़ियों ने शनिवार को यहां सवाई मानसिंह स्टेडियम कोर्ट्स पर संपन्न गोल्ड मेडल इंडियन जूनियर ओपन स्ववैश चैंपियनशिप में शानदार प्रदर्शन करते हुए दो स्वर्ण, एक रजत और तीन कांस्य सहित कुल छह पदक जीते। राजस्थान के अमय महाजन ने बॉयज अंडर-9 के फाइनल में मध्य प्रदेश के दर्श मेहनीजा को 13-11, 11-6, 11-4 से हरा स्वर्ण पदक अपने नाम किया। इस स्पर्धा में राजस्थान के हार्विन सेठिया ने वीर लायल को 11-2, 11-2 से हरा कांस्य पदक हासिल किया। बॉयज अंडर-17 में सुभाष चौधरी ने उत्तर प्रदेश के राघव वशिष्ठ को 11-8, 11-4, 10-12, 11-2 से हरा स्वर्णपस सफलता हासिल की। राजस्थान के लिए लक्षाप्या राजावत ने गर्ल्स अंडर-9 में रजत पदक जीता। लक्षाप्या को फाइनल मुकाबले



में तुलसी मीरा के. से 12-10, 11-6, 11-4 से हार का सामना करना पड़ा। इसी स्पर्धा में राजस्थान की एक और खिलाड़ी नविका सोनी ने साहिशा मोदी को 11-7, 14-12 से हरा कांस्य पदक अपने नाम किया। राजस्थान की एक और कांस्य पदक गर्ल्स अंडर-19 में मिला। छवि सारण ने खुशरू को 11-5, 0-11, 12-10,

12-10 से हरा यह उपलब्धि हासिल की। गर्ल्स अंडर-19 में रुद्रा सिंह ने ज्योमिका खंडेलवाल को 11-7, 17-11, 11-2 से हरा स्वर्ण पदक अपने नाम किया। बॉयज अंडर-19 का स्वर्ण यूशा नफीस ने रचित शाह को 8-11, 5-11, 11-8, 11-5, 11-2 से हराकर जीता। आयुश वर्मा ने प्रयाश कुमार को 11-3, 10-12, 10-12, 11-4, 11-8 से हरा कांस्य पदक जीता। समापन समारोह में आईजी पुलिस डॉ. अमनदीप कपूर, आरएसआरए अध्यक्ष राजेन्द्र मेहता, सचिव धीरज सिंह और स्ववैश रैकेट फेडरेशन ऑफ इंडिया की उपाध्यक्ष सुरभि मिश्रा ने विजेताओं को पुरस्कार प्रदान किए। इससे पूर्व आज सुबह मुकाबले शुरू होने से पहले पूर्व अंतरराष्ट्रीय स्ववैश खिलाड़ी और राजस्थान में इस खेल के संरक्षक चिकित्सा मंत्री गजेंद्र सिंह खींवर की माता जी के निधन पर शोक व्यक्त कर उन्हें श्रद्धांजलि दी गई।

अन्य फाइनल मैचों के परिणाम - अंडर-11
: बॉयज में हरिबाला के ने तिलकवीर कपूर को 11-9, 12-10, 8-11, 6-11, 11-9 से, गर्ल्स में आलिया कांकरिया ने मलेशिया की कीर्ति प्रधा को 10-12, 11-8, 11-9, 16-14 से हराया।
अंडर-13
: बॉयज में यूएसए के शायन समतानी ने अय्युदय अरोड़ा को 11-5, 11-5, 12-10 से, गर्ल्स में शनाया परसरामपुरिया ने नंदिकाश्री कलहवनन को 11-7, 11-7, 11-6 से हराया।
अंडर-15
: बॉयज में श्रेयांस झा ने हर्शल राणा को 14-12, 11-5, 11-8 से, गर्ल्स में आद्या बुधिया ने वसुंधरा तानगरे को 12-10, 11-7, 10-12, 11-7 से हराया।
अंडर-17
: गर्ल्स में सहर नैयर ने सानवी कलंकी को 12-10, 11-1, 11-6 से हराया।

राजधानी

शिक्षा के साथ मिलेंगे सनातन संस्कार, हर विद्यार्थी बनेगा राष्ट्र का गौरव : मुख्यमंत्री भजनलाल शर्मा

श्री परशुराम ज्ञानपीठ के लोकार्पण पर जयपुर में गूंजे भगवान परशुराम के जयकारे

जयपुर। विप्र समाज की शिक्षा, स्वावलंबन और सांस्कृतिक पुनर्जागरण की दिशा में ऐतिहासिक पहल करते हुए जयपुर के मानसरोवर में शनिवार को श्री परशुराम ज्ञानपीठ (सेंटर फॉर एक्सीलेंस एंड रिसर्च) का भव्य शुभारंभ हुआ। कार्यक्रम के मुख्य अतिथि मुख्यमंत्री भजनलाल शर्मा ने भगवान परशुराम की प्रतिमा के समक्ष दीप प्रज्वलन कर केंद्र का उद्घाटन किया और जनसमूह को संबोधित करते हुए कहा कि यह संस्थान शिक्षा, विज्ञान और सनातन संस्कारों का केंद्र बनेगा।



श्री परशुराम ज्ञानपीठ के शुभारंभ समारोह के मुख्य अतिथि मुख्यमंत्री भजनलाल शर्मा को समाजबंधुओं ने भगवान परशुराम की प्रतिमा भेंट की।

एक लाख युवाओं को सरकारी नौकरियों दी जा रही है। पेपर लीक माफिया को जेलों में डालकर पारदर्शी परीक्षा प्रणाली लागू की गई है। बारिश की बाधा को दरकिनार कर नीरजा

■ **ब्राह्मण महासंगम में जुटे हजारों विप्रजन, प्रकाशदास महाराज के भजनों से गूंजा माहौल**

लगातार जय परशुराम के जयकारे गूंजते रहे। संस्थापक सुशील ओझा को वक्तओं ने आधुनिक युग का भागीरथ बताते हुए कहा कि उनके प्रयासों से ही ईआरसीपी योजना साकार हुई और समाज को एक नई दिशा मिली है। समारोह में पूर्व सांसद रामचरण बोहरा, राज्य वित्त आयोग अध्यक्ष अरुण चतुर्वेदी, हवामहल विधायक बालमुकुंदाचार्य, वन मंत्री संजय शर्मा, महाराष्ट्र परशुराम बोर्ड के अध्यक्ष सतीश दामले, विधायक जैतानंद व्यास, ताराचंद सारस्वत, शत्रुघ्न गौतम, वरिष्ठ नेता सत्यनारायण शर्मा, भाजपा उपाध्यक्ष मुकेश दाधीच, विप्र फाउंडेशन अध्यक्ष राधेश्याम गुरुजी, समाजसेवी बाबूलाल पारीक, महावीर सोती, बनवारीलाल सोती, सत्यनारायण श्रीमाली, हरिप्रसाद शर्मा, जगदीश मिश्रा, परमेश्वर शर्मा सहित देशभर से आए कई गणमान्य विप्रजन उपस्थित रहे।

जयघोष के बीच बप्पा को नम आंखों से दी विदाई

‘अगले बरस तू जल्दी आ’ के नारों से गूंजा जयपुर

जयपुर (कासं)। राजधानी जयपुर में गणेशोत्सव का समापन भावुक माहौल में हुआ। शनिवार को शहरभर में अलग-अलग समूहों में भक्तगण पूजा-पंडालों और घरों में स्थापित भगवान गणेश की प्रतिमाओं को लेकर नाचते-गाते हुए तालाबों और जल स्रोतों के पास पहुंचे। जिसके बाद जल स्रोतों के बाहर गणपति बाबा मोरया के जयकारों से वातावरण भक्तिमय हो गया। जल महल झील, सागर, चंदलाई बांध सहित कृत्रिम तालाबों में भी गणपति बाबा की प्रतिमाओं का विसर्जन किया गया।



गणेशोत्सव के समापन पर शनिवार को श्रद्धालुओं ने भगवान गणेश की प्रतिमा को जल में विसर्जित किया।

कई जगह तो मराठी पारंपरिक वेशभूषा में भी श्रद्धालु गणेश जी महाराज की भजनों पर नृत्य करते हुए नजर आए। डीजे की धून पर थिरकते हुए श्रद्धालुओं

■ **मोदक भोग और आतिशबाजी संग भक्तों ने किए बप्पा के दर्शन**
■ **ढोल-नगाड़ों और आतिबाजी के बीच हुआ मूर्ति विसर्जन**

अनंत चतुर्दशी के पावन अवसर पर गणपति बाबा के जयकारों के साथ आभेर मावठा, कानोता बांध, गोनेर बंधा सहित कई नदी-तालाबों के घाट गूंज उठे। श्रद्धालु सजाई हुई ट्रैक्टर-ट्रॉली, पिकअप और लोडिंग ट्रैम्पो में झूमते-नाचते प्रतिमाओं को विसर्जन स्थल तक लेकर पहुंचे। विसर्जन से पूर्व श्रद्धालुओं

ने धूप-दीप से पूजन किया और बप्पा को मोदक का भोग अर्पित किया। इसके बाद आतिशबाजी और बैड-बाजों की गूंज के बीच प्रतिमाओं की शोभायात्रा शहर के मुख्य मार्गों से निकलकर घाटों तक पहुंची। नम आंखों और आस्था से भरे दिलों के साथ भक्तों ने बप्पा को विदा किया और उनके पुनः आगमन की कामना की। बनीपाक के माधव सिंह सर्किल स्थित माधव विलास में विराजमान गणपति बप्पा की श्रद्धालुओं ने भक्ति भाव से पुष्पांजलि अर्पित की। ओमप्रकाश मालवानी ने बताया कि सोसायटी के सभी लोगों ने शाम को सामूहिक आरती की। आरती से पूर्व गणपति की नजर उतार कर गणेश वंदना की गई।

जयपुर (कासं)। मुख्यमंत्री भजनलाल शर्मा ने कहा कि भारतीय संस्कृति में गौवंश केवल आस्था का प्रतीक नहीं, बल्कि समृद्धि और संस्कारों का मूल आधार है। हमें अपने जीवन के मांगलिक अवसरों पर गौ-सेवा का संकल्प लेना चाहिए ताकि सामाजिक और आध्यात्मिक दृष्टि से सशक्त समाज का निर्माण हो सके। वे शनिवार को विद्याधर नगर स्टेडियम, जयपुर में श्री देवराहा बाबा गौ सेवा परिवार द्वारा आयोजित 'गौ आधारित वैश्विक शिक्षर सम्मेलन - गौ महाकुंभ' को संबोधित कर रहे थे। मुख्यमंत्री ने बताया कि राज्य सरकार ने गौ संरक्षण और संवर्धन के लिए 2791 करोड़ रुपये की अनुदान राशि स्वीकृत की है। प्रत्येक पंजीकृत गौशाला को प्रति गाय 50 रुपये और बछड़ों के लिए 25 रुपये प्रतिदिन की दर से सहायता दी जा

■ **भारतीय संस्कृति में गौवंश केवल आस्था का प्रतीक नहीं, बल्कि समृद्धि और संस्कारों का मूल आधार : भजनलाल शर्मा**

रही है। प्रदेश की 100 गौशालाओं को गौ-काष्ठ मशीनें रियायती दर पर उपलब्ध कराई गई हैं, जबकि 341 गौशालाओं में आधारभूत सुविधाओं का विकास किया गया है। नंदीशाला सहभागिता योजना के अंतर्गत पंचायत स्तर पर निर्माण कार्यों के लिए 62 करोड़ रुपये से अधिक की राशि आवंटित की गई है। मुख्यमंत्री शर्मा ने कहा कि राजस्थान को देश का सबसे बड़ा डेयरी हब बनाने की दिशा में ठोस प्रयास किए जा रहे हैं। दुग्ध उत्पादकों को प्रति लीटर 5 रुपये का अनुदान दिया जा रहा है,

जिससे औसतन 864 रुपये प्रति किलो फैट का मूल्य सुनिश्चित किया गया है। मुख्यमंत्री दुग्ध उत्पादक प्रोत्साहन योजना के तहत 500 करोड़ रुपये का प्रावधान किया गया है, जिसमें से 468 करोड़ रुपये डीबीटी के माध्यम से किसानों के खातों में हस्तांतरित किए जा चुके हैं। मुख्यमंत्री ने कहा कि किसान सम्मान निधि को बढ़ाकर 9 हजार रुपये कर दिया गया है। गोपाल क्रेडिट कार्ड योजना के माध्यम से ऋण सुविधा उपलब्ध कराई जा रही है और अब तक 33 हजार से अधिक दुग्ध उत्पादकों को 3 लाख रुपये का बीमा कवर प्रदान किया गया है। इस अवसर पर जयपुर जिला प्रमुख रमादेवी चौपड़ा, गौ महाकुंभ के चेयरमैन डॉ. लालसिंह, गौ संरक्षण से जुड़ी संस्थाओं के प्रतिनिधि, गोपालक एवं बड़ी संख्या में आमजन उपस्थित रहे।

दिल्ली क्राइम ब्रांच का अधिकारी बनकर एक लाख रुपए ठगे

जयपुर । कश्मीरी थाना इलाके में अश्लील वीडियो कॉल से ब्लैकमेलिंग कर एक लाख रुपए रैंडने का मामला सामने आया है। जानकारी में सामने आया कि दिल्ली क्राइम ब्रांच का अधिकारी बनकर कॉल कर धमकाया । इस संबंध में पीडित थाने पहुंचा और मामला दर्ज करवाया।

जांच अधिकारी एसआई चन्द्रभान सिंह के अनुसार थाना इलाके रहने वाले 52 वर्षीय व्यक्ति ने मामला दर्ज करवाया है कि गत दिनों पहले वह घर पर था और रात उसके मोबाइल पर

होने वाला है। सामाजिक बदमासी और कानूनी कार्रवाई का डर दिखाकर धमकाते हुए वीडियो डिलीट करने को कहा। वीडियो डिलीट कराने के लिए वॉट्सएप पर एक मोबाइल नंबर भी भेजा। इसके बाद एक अन्य व्यक्ति का फोन आया कि आपने रात को वॉट्सएप पर किसी लड़की से बात की थी। हमने आपकी वीडियो रिकॉर्डिंग कर रखी है। दोनों ने डरा-धमकाकर 1.08 लाख रुपए ले लिए। बैंक अकाउंट में रुपए खत्म होने पर परितप्त से 15 हजार उधार लेकर भेजे थे।



मुख्यमंत्री भजनलाल शर्मा ने शनिवार को राजधानी जयपुर में अमर जवान ज्योति से राजस्थान राज्य पथ परिवहन निगम की 160 नई ब्लू लाइन एक्सप्रेस बसों को हरी झंडी दिखाकर रवाना किया।

मुख्यमंत्री ने 1 6 0 नई ब्लूलाइन बसों को हरी झंडी दिखाई

उन्होंने कहा कि यातायात को नियंत्रित करने व यात्रियों को बेहतर सुविधा देने में यह खेप उपयोगी साबित होगी

जयपुर, 6 सितम्बर। राजस्थान में यातायात व्यवस्था को सशक्त और सुव्यवस्थित बनाने की दिशा में एक बड़ा कदम उठाते हुए मुख्यमंत्री भजनलाल शर्मा ने शनिवार को राजधानी जयपुर स्थित अमर जवान ज्योति से राजस्थान राज्य पथ परिवहन निगम (आरएसआरटीसी) की 160 नई ब्लू लाइन एक्सप्रेस बसों को हरी झंडी दिखाकर रवाना किया। इसके साथ ही जयपुर से उत्तराखंड के काठगोदाम (कैचीधाम) के लिए सुपर लग्जरी बस सेवा की भी शुरुआत की गई।

इस अवसर पर मुख्यमंत्री भजनलाल शर्मा ने कहा, हमारी सरकार का संकल्प है कि राज्य के हर नागरिक

■ **मुख्यमंत्री भजनलाल शर्मा ने कहा कि बाबा नीम करौली धाम (कैचीधाम) जाने वाले श्रद्धालुओं के लिए जयपुर से काठगोदाम सुपर लग्जरी बस सेवा शुरू की गयी है।**

तक सुरक्षित, सुलभ और आधुनिक परिवहन सुविधा पहुंचे। यह केवल बसों का संचालन नहीं, बल्कि विकास और विश्वास की ओर बढ़ा गया एक और मजबूत कदम है। उन्होंने कहा कि यातायात के बढ़ ते दबाव को नियंत्रित करने और यात्रियों को बेहतर सुविधा देने के लिए आधुनिक बसों की यह नई खेप उपयोगी साबित होगी। उन्होंने कहा कि राज्य सरकार जनता की सुविधा को केंद्र में रखकर योजनाएं बना रही है, और

उनका लाभ समाज के अंतिम व्यक्ति तक पहुंचाना ही सरकार की सर्वोच्च प्राथमिकता है।

मुख्यमंत्री शर्मा ने कहा कि जयपुर से काठगोदाम तक शुरू की गई सुपर लग्जरी बस सेवा बाबा नीम करौली धाम (कैचीधाम) जाने वाले श्रद्धालुओं के लिए एक बड़ी सौगात है। इससे न केवल श्रद्धालुओं को सुविधा मिलेगी, बल्कि राज्य में धार्मिक पर्यटन को भी बढ़ावा मिलेगा।

मुख्यमंत्री शर्मा ने बसों का विधिवत् पूजन कर उनका अवलोकन किया और इनमें दी जा रही सुविधाओं की जानकारी ली। उन्होंने कहा कि सार्वजनिक परिवहन के क्षेत्र में राजस्थान देश में एक मिसाल बने, इसके लिए सरकार पूरी गंभीरता से कार्य कर रही है।

इस अवसर पर उप मुख्यमंत्री डॉ. प्रेमचंद बैरवा, विधायक गोपाल शर्मा, आरएसआरटीसी की अध्यक्ष शुभा सिंह, परिवहन विभाग की शासन सचिव शुचि त्यागी, निगम के प्रबंध निदेशक पुरुषोत्तम शर्मा सहित परिवहन विभाग और निगम के वरिष्ठ अधिकारी उपस्थित थे।

मोदी ने फ्रांसीसी राष्ट्रपति के साथ फोन पर वार्ता की

इस वार्ता में रूस-यूक्रेन संघर्ष के समाधान के प्रयासों पर विचार साझा किए

नयी दिल्ली, 06 सितम्बर। रूस-यूक्रेन संघर्ष के समाधान को लेकर अंतर्राष्ट्रीय स्तर पर किये जा रहे प्रयासों के बीच प्रधानमंत्री नरेंद्र मोदी ने शनिवार को फ्रांस के राष्ट्रपति इमैनुएल मैक्रों के साथ टेलीफोन पर बातचीत की और कहा कि दोनों देशों के बीच जो रणनीतिक साझेदारी है, उसकी वैश्विक शांति और स्थिरता को बढ़ावा देने में महत्वपूर्ण भूमिका है।

मोदी ने सोशल मीडिया पर एक पोस्ट में कहा, राष्ट्रपति मैक्रों के साथ बहुत अच्छी बातचीत हुई। हमने विभिन्न क्षेत्रों में द्विपक्षीय सहयोग की प्रगति की समीक्षा और आकलन किया। यूक्रेन में संघर्ष को शीघ्र समाप्त करने के प्रयासों

■ **प्रधानमंत्री मोदी ने राष्ट्रपति मैक्रों को अगले वर्ष फरवरी में हो रहे ए आई इम्पैक्ट शिखर सम्मेलन का निमंत्रण स्वीकार करने के लिए धन्यवाद दिया।**

सहित अंतर्राष्ट्रीय और क्षेत्रीय मुद्दों पर विचारों का आदान-प्रदान किया। भारत-फ्रांस रणनीतिक साझेदारी वैश्विक शांति और स्थिरता को बढ़ावा देने में महत्वपूर्ण भूमिका निभाती रहेगी। प्रधानमंत्री कार्यालय ने बताया कि

दोनों नेताओं ने आर्थिक, रक्षा, विज्ञान, प्रौद्योगिकी और अंतरिक्ष सहित विभिन्न क्षेत्रों में द्विपक्षीय सहयोग में प्रगति की समीक्षा की और उसका आकलन किया। उन्होंने फ्रांस के साथ “होराइजन 2047 रोडमैप”, हिंद-प्रशांत रोडमैप और रक्षा औद्योगिक रोडमैप के अनुरूप भारत-फ्रांस रणनीतिक साझेदारी को और मजबूत करने की अपनी प्रतिबद्धता की भी पुष्टि की। प्रधानमंत्री मोदी ने अगले वर्ष फरवरी में भारत में आयोजित किये जाने वाले ‘एआई इम्पैक्ट’ शिखर सम्मेलन के लिए निमंत्रण स्वीकार करने पर राष्ट्रपति मैक्रों को धन्यवाद दिया और भारत में उनका स्वागत करने के लिए उत्सुकता व्यक्त की।

उत्तरकाशी में फिर बादल फटे

देहरादून, 06 सितंबर। उत्तराखंड में अब तक सर्वाधिक आपदाग्रस्त जनपद उत्तरकाशी में शनिवार को अब एक नए इलाके में बादल फटने से व्यापक नुकसान हुआ है। अभी तक मिली जानकारी के अनुसार, नौगांव क्षेत्र में अतिवृष्टि के कारण नौगांव खडु, देवलसारी खडु एवं मुराड़ी खडु

■ **अभी तक किसी नुकसान की खबर नहीं मिली है पर पता चला है कि कई घरों में पानी और मलबा घुस गया है।**

का जलस्तर बढ़ने से कई स्थानों पर मलबा व पानी घरों में घुस गया। समाचार लिखने तक किसी जन अथवा पशु हानि की सूचना नहीं मिली। लगातार हो रही बरसात के कारण रेस्क्यू टीमों से भी संपर्क नहीं हो पा रहा है।

वोट अधिकार यात्रा से उत्साहित कांग्रेस ने बिहार में 1 0 0 सीट मांगीं

महागठबंधन के घटक दलों को आशा है कि सीटों का बंटवारा शीघ्र हो जायेगा

पटना, 06 सितंबर । बिहार में महागठबंधन ने आगामी विधानसभा चुनावों के लिए सीट बंटवारे पर विचार-विमर्श तेज कर दी है और उम्मीद जताई है कि सीट बंटवारे को जल्द ही अंतिम रूप दे दिया जाएगा।

इस संबंध में महागठबंधन के घटक दलों के नेताओं की एक महत्वपूर्ण बैठक आज विपक्ष के नेता तेजस्वी प्रसाद यादव के आवास पर हुई। बैठक के बाद विकासशील ईसान पार्टी (वीआईपी) प्रमुख मुकेश सहनी ने 15 सितंबर तक स्थिति साफ होने की उम्मीद जताई । वहीं, कांग्रेस के प्रदेश अध्यक्ष राजेश राम ने संवाददाताओं को बताया कि चर्चा पूरी तरह पारदर्शी रही है और बहुत जल्द सीट बंटवारे के मुद्दे को अंतिम रूप दे दिया जाएगा।

सोलह दिनों तक चली वोटर अधिकार यात्रा के समापन के बाद महागठबंधन की यह पहली उच्च स्तरीय कक्षा थी, जिसमें बिहार कांग्रेस प्रभारी कृष्णा अल्लावर, प्रदेश कांग्रेस अध्यक्ष राजेश राम और विकासशील ईसान पार्टी (वीआईपी) प्रमुख मुकेश सहनी सहित अन्य लोग शामिल हुए। राजेश राम ने जोर देकर कहा कि सभी 243 सीटों पर चर्चा चल रही है।

■ **बिहार में प्रतिपक्ष के नेता तेजस्वी यादव के निवास पर घटक दलों के नेताओं की बैठक में गहन विचार-विमर्श हुआ।**

चूँकि नए सहयोगियों को शामिल किया जा रहा है, इसलिए हर पार्टी को त्याग के लिए तैयार रहना चाहिए।

बिहार कांग्रेस के प्रभारी कृष्णा अल्लावर ने कहा कि बातचीत सकारात्मक रूप से आगे बढ़ रही है, और सीटों की संख्या पर फैसला उचित समय पर लिया जाएगा।

विकासशील ईसान पार्टी (वीआईपी) के प्रमुख मुकेश सहनी, जिन्होंने अपनी पार्टी के लिए 60 सीटों पर दावा किया है, ने कहा कि चर्चा “खुशी के माहौल” में हुई और उम्मीद है कि 15 सितंबर से पहले सीट बंटवारे की स्थिति साफ हो जाएगी।

दूसरी तरफ वाम दल भी ज़्यादा हिस्सेदारी की माँग कर रहे हैं, जबकि भाकपा के राज्य सचिव राम नरेश पांडे ने याद दिलाया कि 2020 के चुनावों में उनकी पार्टी को “सम्मानजनक प्रतिनिधित्व” नहीं दिया गया था और

इस बार उन्होंने बेहतर सीट साझेदारी की माँग की।

यू.एन. ...

(प्रथम पृष्ठ का शेष)
थे, जहाँ उन्होंने वॉशिंगटन स्थित वाइट हाउस में राष्ट्रपति ट्रंप से मुलाकात की थी। ट्रंप ने भारत पर कुल 50 प्रतिशत शुल्क लगाए हैं, जिनमें रूस से तेल खरीदने के लिए दिल्ली पर 25 प्रतिशत शुल्क शामिल है।
यू एन जी एके वक्ताओं की सूची अस्थायी होती है और उच्च स्तरीय सप्ताह की शुरुआत से पहले कार्यक्रमों और वक्तोंओं में बदलाव की संभावना हमेशा बनी रहती है।

इस सूची को आवश्यकतानुसार अपडेट किया जाता रहेगा। संयुक्त राष्ट्र मुख्यालय में यह सत्र वर्ष का “सबसे व्यस्त कूटनीतिक समय” माना जाता है और यह उच्च स्तरीय सत्र हर साल सितंबर में शुरू होता है। इस वर्ष का सत्र इज़राइल-हमास युद्ध और यूक्रेन संघर्ष के बीच हो रहा है। 80वें सत्र की थीम है: बेहतर साथ: शांति, विकास और मानवाधिकारों के लिए 80 वर्ष और आगे।

युवा कांग्रेस ने पंजाब व जम्मू-कश्मीर राहत सामग्री भेजी

नयी दिल्ली, 06 सितंबर। युवा कांग्रेस अध्यक्ष उदय भानु चिब ने बाद से जुड़ा रहे पंजाब और जम्मू-कश्मीर के पीड़ितों के लिए शनिवार को यहां से आवश्यक राहत सामग्री की पहली खेप रवाना की।

युवा कांग्रेस के प्रवक्ता वरुण पांडे के अनुसार, आपदा पीड़ितों की मदद के लिए संगठन ने जो राहत सामग्री भेजी है, उसमें दो टकों में आलू, प्याज, चीनी, तेल, मसाले, पानी की बोतलें, दवाइयां आदि दैनिक ज़रूरत की राहत सामग्री

■ **पहली खेप में दो टकों में आलू, प्याज-चीनी, तेल, मसाले, पानी की बोतलें व दवाइयां भेजी गयी हैं।**

शामिल है। संगठन ने बाद प्रभावितों के लिए यह खेप यहां स्थित अपने मुख्यालय से भेजी है।

इस मौके पर युवा कांग्रेस अध्यक्ष उदय भानु चिब ने कहा कि जम्मू-कश्मीर और पंजाब के बाद प्रभावितों के लिए अपने नेता राहुल गांधी से प्रेरणा लेते हुए उनके संगठन ने यह सामग्री भेजी है। उनका कहना था कि मुसीबत की घड़ी में ईंसानियत ही सबसे बड़ी ताक़त है, इसलिए उन्होंने ज़रूरतमंदों तक राशन, भोजन, दवाइयाँ और पीने का पानी पहुँचाने का प्रयास किया है।

बोराज गांव की अंबानाड़ी की दीवार टूटी, स्वास्तिक नगर फिर जलमग्न

अजमेर में बारिश का कहर जारी है, जिले में कई तालाबों की पाल टूट गई

अजमेर, 6 सितम्बर (कासं)। जिले में भारी बारिश से अजमेर और आसपास के क्षेत्रों में कई तालाबों की पाल टूटने से समीपवर्ती क्षेत्र जलमग्न हो गए हैं। जहाँ आनासागर और वरुण सागर में चार चरल रही है, वहीं नसीराबाद उपखंड का बीर तालाब 50 साल बाद छलकने को तैयार है। बोराज गांव की अंबा नाड़ी की दीवार टूटने से एक बार फिर स्वास्तिक नगर में पानी भर गया।

अजमेर शहर सहित, जिले भर में शनिवार को लगातार हो रही बरसात ने शहर की निचली बस्तियों में पानी-पानी कर दिया है तथा प्रशासन बेबस नजर आ रहा है। तेज बारिश से शनिवार को बोराज की अंबा नाड़ी ओवरफ्लो होने से उसकी पाल टूट गई तथा पानी तेज बहाव से स्वास्तिक नगर में घुस गया। स्थानीय नागरिक सुनील ने बताया कि यह प्रशासन की विफलता है। तीन साल से बोराज गांव की पाल से पानी का रिसाव हो रहा था, कई बार प्रशासन को अवगत भी करवाया गया, लेकिन किसी ने सुध नहीं ली। यदि समय रहते पाल की मरम्मत कर दी जाती तो आज जो

■ **स्वास्तिक नगर में अंबा की नाड़ी की दीवार टूटने से आई बाढ़ को स्थानीय लोगों ने प्रशासन की लापरवाही बताया और कहा कि पाल की दीवार से पानी रिस रहा था जिसकी कई बार शिकायत की गई थी पर प्रशासन ने इस पर ध्यान नहीं दिया।**

■ **नसीराबाद उपखंड का बीर का तालाब 50 साल बाद लबालब भरा है।**

हालात बने हैं, वो नहीं बनते। स्वास्तिक नगर में 80 से अधिक मकानों के भीतर दो-तीन फुट पानी भरा हुआ है, वहीं, चार मकान ढह गए। क्षेत्र में बिजली पानी 36 घंटे से ठप है। स्वास्तिक नगर, आम का तालाब बजरंगगढ़ तथा महावीर सिकिल का पूरा कॉरिडोर पहले ही संवेदनशील घोषित है। 2020, 2022 और अब 2025 में, हर मानसून में यहां पानी भरता है। लगातार हो रही वर्षा से जिले के तालाब-बांध ओवर फ्लो हो गए हैं तथा आसपास की बस्तियों के डूबने का खतरा बढ़ गया है। बीर तालाब में शनिवार शाम 27.5 फीट पानी रिकॉर्ड किया गया। सन् 1975 के बाद पहली बार तालाब लबालब हुआ

है। बरसों से पानी न आने के कारण लोगों ने यहाँ बहाव पथ में पक्के मकान खड़े कर लिए थे। अब खतरे का अंदेश देखते हुए तहसील प्रशासन ने करीब 40 परिवारों को नोटिस देकर 24 घंटे में मकान खाली करने का निर्देश दिया है। बोराज गांव की अंबा नाड़ी, रसूलपुरा, वरुण सागर तथा आनासागर चैनल गेट से छोड़ा जा रहा पानी नूरियाबास, सराधना और डूमाड़ा के खेतों को डुबो चुका है। नसीराबाद के जाटिया गांव की पाल और भिनाय के कुरतल गांव के तालाब की पाल टूट गई है, जिससे पानी की तेजी से निकासी हो रही है। आसपास के क्षेत्रों के डूबने का खतरा है।

उदयपुर में 1 9 साल बाद आयड़ नदी उफान पर

क्षेत्र में मूसलाधार बारिश, बाढ़ जैसे हालात बने



वर्ष 2006 के बाद पहली बार आयड़ नदी उफान पर आई ।

उदयपुर, 6 सितम्बर (कासं)। उदयपुर शहर में देर रात से हुई मूसलाधार बारिश के बाद धूर की पाल से अथाह पानी आयड़ नदी में आया और करीब 19 साल बाद आयड़ नदी उफान पर आ गई। वर्ष 2006 के बाद शहर में ऐसी स्थिति बनी है। शहर के आलू फैक्ट्री, नवरत्न कॉम्पलेक्स, साइफन, आयड़ व ठोकर चौराहे सहित, निचली बस्तियों में पानी भर गया। शहर की इन बस्तियों में एक मंजिल तक पानी भर गया। शहर के करजाली हाउस में आयड़ नदी से सटी गली में पानी भर गया। रेस्क्यू टीम ने वहां लोगों को घरों से बाहर निकाला, पर कई लोग घरों की छत पर चढ़कर पानी उतरने का इंतजार करते रहे। आयड़ नदी में दोपहर 12 बजे

■ **आयड़ नदी में मछली पकड़ते दो युवक फंसे, एक को सुरक्षित निकाला, पर दूसरा युवक बह गया।**

■ **उदयपुर में यलो अलर्ट है, लगातार बारिश हो रही है, गोगुंदा में 8 इंच पानी बरसा।**

जल प्रवाह बढ़ना शुरू हुआ और 12.45 तक नदी पूरे उफान पर आ गई। शहर की धूर की पाल से पानी बेदला नदी होते हुए आयड़ नदी में पहुंचा, जिससे बस्तियों में पानी घुस गया। पुरोहितों की मादड़ी के पास मछली पकड़ रहे दो युवक तेज बहाव में फंस गए। एक युवक आगे बह गया तथा दूसरा युवक वहीं चट्टान पर बैठ रहा, जिसे करीब सात घंटे बाद सुरक्षित बाहर निकाल लिया गया।

आयड़ नदी के प्रवाह में शहर की पॉश कॉलोनी नवरत्न और सेलिब्रेशन मॉल का बीच की कनेक्टिंग पुलिया से सम्पर्क टूट गया। आयड़ नदी में आए उफान को देखने के लिए दिनभर शहरवासियों की भीड़ लगी रही।सिंचाई विभाग के बाढ़ नियंत्रण कक्ष से मिली जानकारी के अनुसार, सुबह 8 बजे से शाम 5 बजे के बीच उदयपुर शहर में दो इंच से ज्यादा बारिश हुई। वहीं, गोगुन्दा में सर्वाधिक 8 इंच बारिश हुई।

इसके अलावा मदार में 118 मिमी, वल्लभनगर में 111, झाड़ौल 44, कोटड़ा 64, ओगणा 78, सई 85, उदयसागर 50, बागोलिया 54, देवास प्रथम पर 27 मिमी बारिश हुई।

शहर के फतहसागर व स्वरूपसागर तालाब पर चादर चल रही है। सीसरामा नदी एक बार फिर 10 फीट तक बह रही है। स्वरूपसागर बांध के चारों गेट एक-एक फीट तक खोल दिए हैं। वहीं मदार नहर से आ रहे पानी के कारण फतहसागर के गेट चार-चार इंच तक खोल दिए गए। उदयसागर भी ओवर फ्लो हो रहा है। इसके भी दोनों गेट पांच-पांच फीट खुले हुए हैं। वहीं, समाचार लिखे जाने तक उदयपुर शहर में येलो अलर्ट के बीच फिर बारिश का दौर शुरू हुआ।

मोदी ने डिनर कैसिल किया, अब वर्कशॉप होगी

उत्तर भारत में बाढ़ के कारण उपराष्ट्रपति चुनाव से पहले दिया जाने वाला डिनर कार्यक्रम रद्द किया गया

नयी दिल्ली, 06 सितंबर। प्रधानमंत्री मोदी अब सांसदों को डिनर नहीं कराएंगे। डिनर का कार्यक्रम रद्द हो गया है। आठ सितंबर को पीएम मोदी सांसदों को डिनर कराने वाले थे। आज बीजेपी अध्यक्ष जेपी नड्डा भी सांसदों को डिनर कराने वाले थे। वो भी कार्यक्रम रद्द कर दिया गया है। उत्तर भारत के राज्यों में आई बाढ़ के कारण जेपी नड्डा और पीएम मोदी ने डिनर कार्यक्रम को रद्दकिया है।

उपराष्ट्रपति चुनाव से पहले बीजेपी के सांसदों को दो दिन की वर्कशॉप होगी। रविवार सुबह ग्यारह बजे से वर्कशॉप शुरू होगी। पीएम नरेंद्र मोदी, गृह मंत्री अमित शाह और बीजेपी अध्यक्ष जेपी नड्डा भी इसमें हिस्सा लेंगे। इसमें सबसे पहले जीएसटी 2.0 पर पीएम मोदी का कार्यवाही का महत्व, संसद सत्र की अभिनेदन और आभार व्यक्त किया जाएगा। सांसदों के लिए एक सत्र होंगे। पहला सत्र आत्मनिर्भर भारत, स्वदेशी

■ **रविवार को भाजपा सांसदों की दो दिन की वर्कशॉप आयोजित की गई है। पहले दिन चार सत्र में कार्यक्रम तय किये गये हैं।**

विधान की जानकारी, सांसद के रूप में व्यवहार और सावधानी, दिशा बैठक में सहभागिता आदि पर चर्चा होगी. चौथे सत्र में सागरीय क्षेत्र, लेफ्ट विंग क्षेत्र, ग्रामीण क्षेत्र, शहरी क्षेत्र और पहाड़ी तथा उत्तर पूर्व क्षेत्र के बारे में चर्चा होगी।

राजस्थान ...

(प्रथम पृष्ठ का शेष)
(व्यय) विभाग और पीएनबी के ज़ोनल हेड ने एमओयू पर हस्ताक्षर किए। इस अवसर पर मुख्य सचिव सुधांशु पंत, अतिरिक्त मुख्य सचिव शिखर अग्रवाल, प्रमुख शासन सचिव वित्त वैभव गालरिया, पीएनबी के प्रबंध निदेशक एवं मुख्य कार्यकारी अधिकारी अशोक चंद्र सहित वित्त विभाग व मुख्यमंत्री कार्यालय के वरिष्ठ अधिकारी तथा बैंक प्रतिनिधि उपस्थित रहे।




युवा हृदय सम्राट, जन नेता
राजनीति के चमकते सितारे



आदरणीय सचिन पायलट जी को जन्मदिन की हार्दिक शुभकामनाएं

7 SEPTEMBER 2025



महेश शर्मा
Ex राज्य मंत्री, राज सरकार



राजेश चौधरी
महासचिव प्रदेश कांग्रेस



श्रीमती गंगा देवी
पूर्व विधायक बगरू



सुनील पारवानी
महासचिव राज. प्रदेश कांग्रेस कमेटी



मो. इकबाल
सचिव PCC, Ex. VP RCA



महेन्द्र सिंह रलावता
कांग्रेस प्रत्याक्षी, अजमेर उत्तर



श्रीमती मंजू शर्मा
पूर्व उपाध्यक्ष विप्र कल्याण बोर्ड



गिरीश पारीक
महासचिव प्रदेश कांग्रेस



CA दिनेश श्रीमाली
सचिव राजस्थान प्रदेश कांग्रेस कमेटी, अजमेर राजस्थान पत्र लिखित सं.



प्रभु चौधरी
चैयरमैन, प्रभुजी डेयरी ग्रुप



गोविन्द महनसरिया
Ex. सभापति, न.प. चूरू



गजेन्द्र सिंह सांखला
एक्स सचिव पीसीसी



शमशेर खोकर
पूर्व रणजी खिलाडी



मौ. शरीफ खान
PCC सदस्य



नरेन्द्र यादव
सदस्य पं.स. गोविन्दगढ़



भंवरलाल सारण
सदस्य पं.स. सांभर



रामदयाल वर्मा
सरपंच कलवाडा



विनय पाल सिंह जादौन
जिम्मी बना, उपाध्यक्ष DCC जयपुर शहर



हंसराज चौधरी (गाता)
युवा नेता, टोंक



अकबर खान
एडवोकेट राज. हाईकोर्ट



हरिराम सूद
सचिव यूथ कांग्रेस राज.



जितेन्द्र खिंची
सचिव राज. यूथ कांग्रेस



बंशी मीणा
सदस्य PCC



गौग राज देवन्दा
जाट महासभा, गोविन्दगढ़



अभिषेक सैनी
OBC विभाग



विजय शंकर तिवाड़ी
Ex. अध्यक्ष यूथ कांग्रेस, जयपुर शहर



श्रीमती टीना शर्मा
महिला कांग्रेस



गजानन्द शर्मा
पूर्व पार्श्व, न.नि. बीकानेर



रोशन शर्मा
Ex. सचिव DCC, जयपुर शहर

निवेदक: समस्त कांग्रेस कार्यकर्ता